
Нага Ў 8 ся д паа Ааа К . 
Аб выдзяленні сродкаў на правядзенне 
рэстаўрацыйна-аднаўленчых работ 
па замку ў г. Ліда 


Міністэрства культуры разгледзела Ваш зварот па пытанні фінансавання 
рэстаўрацыйна-аднаўленчых работ па замку ў г. Ліда і паведамляе. 

Заказчыкам на выкананне работ выступае камунальнае ўнітарнае прадпрыемства 
“УКБ Лідскага райвыканкама”. 

У 2005 годзе на выкананне першачарговых і супрацьаварыйных работ былі 
накіраваіда сродкі рэспубліканскага бюджэлу па артыкулу “капітальны рамоні” у памеры 
64.5 млн. рублёў і мясцовага бюджэту ў памеры 10.0 млн. рублёў, якія поўнасцю асвоены. 

У бягучым годзе з рэспубліканскага бюджэту, на працяг рэсгаўрацыйна- 
аднаўленчых і прасктных работ Міністэрства прадугледзела выдзяленне 100.0 млн. рублёў. 

Улічваючы стан аб'екта, яго значнасць для народа Беларусі, маем надзею на 
актыўны ўдзел мясцовага бюджэту, спонсарскай дапамогі і іншых пазабюджэтных крыніц, 
у тым ліку і грамадскіх аб'яднанняў, што створыць належныя ўмовы ў справе захавання 
спадчыны і дазволіць прадоўжыць работы. 

Намеснік Міністра У. П. Грыдзюшка. 


ЗВОН СВАБОДЫ 


З першай хвіліны 
з'яўлення на свет дзіця аку- 
наецца ў стыхію колераў і 
гукаў... Што з іх мацней 
уплывас і фармуе душу 
чалавека? Колер, форма, 
гук... З іх вынікаюць най- 
больш эмацыйныя чалаве- 
чыя пачуцці. Мы бачылі, як 
колер ружы -- знак любові 
і мілосці -- яднаў нацыю, 
абуджаў народ на рашучыя 
дзеянні - змяніць звыклы, 
накінуты палітычнымі пярэ- 
варатнямі непрымальны для 
большасці лад жыцця. І ўрэ- 
шце, зрабіцца гаспадарамі ў 
сваёй хаце. Памаранчавы 
колер вядзе людзей на Май- 
дан Незалежнасці, каб пака- 
заць усяму свету: “Мы е 
нацыя, мы е народ...” 

Нашыя колеры, што 
павінны лучыць нас, - глы- 
бока сакральныя. Бел-чыр- 
вона-белы, як пакутлівая 
Плашчаніца Хрыста. Наш 
гук - поліфанічны гулкі звон 
-- з даўніх часоў зваў нас на 
Вялікае Веча, вяршыць сваю 
гісторыю, свой лёс. У час, 
калі нашыя душы засмеча- 
ны хлуснёй і крывадушцшам, 
калі няма свабоды, якая б 
давала магчымасць асобе 





а ? 48; 


рэалізаваць свае здольнасці, 
калі палітычныя інтрыгі, 
сумнеўныя дамовы стано- 
вяцца пагрозай поўнай 
стралы незалежнасці, калі 


наша родная спрадвечная 
мова, як тая падчарка, гна- 
ная ў родным краі -- пара 
біць у званы! 

(Працяг на ст. З.) 


нацца 


слова 


Работы на Лідскім замку 






Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 








55 гадоў з дня народзінаў 






Івана Шамякіна 


ШАМЯКІН Іван Пя- 
тровіч (н. 30.1.1921, в. Карма 
Добрушскага р-на Гомель- 
скай вобл. - 14.10.2004), бел. 
пісьменнік, грамадскі дзеяч. 
Нар. пісьменнік Беларусі 
(1972). Акад. Нац. АН Бела- 
русі (1994, чл.-кар. 1980). 
Герой Сац. Працы (1981). 
Скончыў Гомельскі тэхнік- 
ум буд. матэрыялаў (1940), 
Рэсп. парт. школу пры ЦК 
КП(б)Б (1950). У 1945--48 
настаўнічаў, з 1950 рэдак- 
тар Бел. дзярж. выд-ва, з 
1952 гал. рэдактар альмана- 
ха «Советская Отчизна». З 
1954 нам. старшыні, з 1966 
сакратар, з 1968 2-і сакра- 
тар, з 1971 1-ы нам. старшы- 
ні, з 1976 І-ы сакратар праў- 


лення Саюза пісьменнікаў” 


Беларусі. У 1980 92 тга:. 
рэдак “ар выд-ва «Беларус- 
кая Энцыкпапелыя» “Ў 
1971--85 Старшыня Вярх. 
Савета БССР. Друкуецца з 
1941 (нарысы і вершы). Пер- 
шая аповесць -- «Помста» 
(1945). Раман «Глыбокая 
плынь» (1947) пра падзеі 
часоў акупацыі і ўсенар. 
змагання супраць фашы- 
стаў на Гомельшчыне. Асэ- 
нсаванне пасляваен. рэчаіс- 
насці ў кн. аповесцяў і апа- 
вяданняў «На знаёмых шля- 
хах» (1949), «У Маскву» 
(1950), «Дзве сілы» (1951), 
«Апавяданні» (1952), «Пер- 
шае спатканне» (1956), ра- 


мане «У добры час» (1953) і. 


інш. У рамане «Крыніцы» 
(1956, Літ. прэмія імя Я. 
Коласа 1959; інсцэніраваны 
Бел. т-рам імя Я.Коласа, 
1961) выкрыццё валюнта- 
рысцкіх метадаў кіравання 
эканомікай, сац. і паліт. 
жыццём. У пенталогіі «Гры- 
вожнае шчасце» («Непаў- 
торная вясна», 1957; «Нач- 
ныя зарніцы», 1958; «Агонь 
і снег» і «Пошукі сустрэ- 
чы», 1959; «Мост», 1965) лёс 
герояў асацыіруецца з лё- 
сам усяго пакалення, якое 
прайшло праз цяжкія выпра- 
баванні вайны, змагаючыся 
з ворагам на франтах іў 
партыз. атрадах, і ў цяжкіх 
пасляваен. умовах аднаў- 
ляла нар. гаспадарку. На- 
дзённыя праблемы жыцця ў 
зб-ках прозы «Матчыны 
рукі» (1961), «Вячэрні сеанс 
(1968). У раманах «Сэрца на 
далоні» (1965, разам з «Гры- 
вожным шчасцем» Дзярж. 
прэмія Беларусі імя Я. Ко- 
ласа 1968; ) і «Снежныя 
зімы» (1968) праблемы гра- 
мадз. адказнасці чалавека 
перад самім сабой, народам, 
гісторыяй. Апавяд. «Хлеб», 
аповесці «Першы генерал» 





(апубл. пад назвай «Лёс 
майго земляка»), «Браняпо- 
езд «Таварыш Ленін» (абе- 
дзве 1970), кінааповесць 
«Эшалон прайшоў» (1971, 
кінафільм «Хлеб пахне пора- 
хам», 1974), раман «Петра- 
град--Брэст» (1981--83) на 
гісторыка-рэв. тэму. У ра- 
манах «Атланты і карыя- 
тыды» (1974, аднайм. відэа- 
фільм Бел. тэлебачання, 
1980, «Вазьму твой боль» 
(1978, аднайм. кінафільм, 
1981; Дзярж. прэмія Беларусі 
1982) паказ актыўнай пазі- 
цыі сучасніка, яго непрымі- 
рымасці да кансерватызму, 
бюракратызму. Аповесці 
«Шлюбная ноч» (1975, кіна- 
фільм «Вясельная ноч», 
1960) і «Гандлярка і паэт» 
(1976, аднайм. кінафільм, 
1978) пра складаныя шляхі 
людзей з нар. нізоў да ак- 
тыўнай барацьбы ў гады 
Вял. Айч. вайны. У рамане 
«Зеніт» (1987) падзеі апош- 
няга года Вял. Айч. вайны. 
Аповесці «Ахвяры» (1990), 
«Падзенне» (1994), раман 
«Злая зорка» (1991), «Апо- 
весці Івана Андрэевіча» 
(1993) і інш. пра жыццё Бе- 
ларусі ў постчарнобыльскі 
час. У аповесцях «Выкар- 
мак» (1996), «Завіхрэнне» 
(1998), «Пошукі прытулку» 
(1999), «У засенні палаца», 
«Стары рамантык», рамане 
«Губернатар» (усе 2000) і 
інш. восграя крытыка сац. 


выдаткаў працэсу капі- 
талізацыі краіны, які пры- 
вёў да антыгуманных праяў 
у грамадстве. Раман «Вялі- 
кая княгіня» (1996) на гіст. 
тэматыку. Майстрам вост- 
рага, дынамічнага сюжэта, 
займальнай інтрыгі выявіў 
сябе ў драматург. твор- 
часці. Яго п'есы вызнача- 
юцца шырокім падзейна- 
тэматычным і ідэйна-па- 
фасным дыяпазонам. Твор- 
чая манера драматурга эва- 
люцыяніравала ад распра- 
цоўкі дэтэктыўна-прыгод- 
ніцкіх фабул («Не верце 
цішыні») і паказу пераважна 
знешняй надзейнасці («Дзеці 
аднаго дома») да ўсебако- 
вага даследавання мікра- 
космасу грамадства: рэз- 
кай крытыцы падвергнута 
мяшчанства ў п'есе «Вы- 
гнанне блудніцы», праб- 
лемы няпростага сталення 
маладой асобы склалі сэн- 
сава-выяўл. стрыжань п'ес 
«Экзамен на восень», «Бата- 
лія на лузе» (1972), «Залаты 
медаль». Псіхал. драма «І 
змоўклі птушкі» --- апалогія 
чуласці, спагаднасці, ду- 
шэўнай далікатнасці ва ўза- 
емаадносінах паміж людзь- 
мі. Літ.-крытычныя артыку- 
лы, высгупленні, партрэты 
знаёмых 1 сваякоў у кнігах 
«Размова з чытачом» (1975), 
«Карэнні і галіны» (1986), 
аповесці «Слаўся, Марыя» 
(1999) і інш. 

Беларуская мова: сучасны стан І перспектывы 


Для таго, каб аналі- 
заваць сучасны стан бела- 
рускай мовы, неабходна 
ўсталяваць часавыя рамкі, 
вызначыўшы пэўны перыяд. 
У сувязі з тым, што на пад- 
ставе вынікаў рэферэндуму 
беларуская мова змяніла свой 
статус у 1995 годзе, калі яна 
перастала выконваць фун- 
кцыю адзінай дзяржаўнай 
мовы і стала адной з дзвюх 
дзяржаўных моў, перыяд з 
1995 г. па сённяшні дзень 
аўтар вызначае аб'ектам 
разгляду. 


Перш разгледзім за- 
канадаўчае рэгуляванне 
выкарыстання беларускай 
мовы ў дзяржаве. Пасля 
1995 года Закон аб мовах у 
Беларускай ССР, прыняты 
26.01. І990г., страціў сваю 
юрыдычную сілу і перастаў 
выконвацца, бо рэгуляваў 
выкарыстанне адзінай дзяр- 
жаўнай мовы- -беларускай. 
З'явілася неабходнасць 
юрыдычнага забеспячэння 
рэгулявання ўжытку другой 
дзяржаўнай мовы--рускай. 
З 1995 па 1998 год адсут- 
нічала юрыдычная база для 
двухмоўя і выбару моў. 
15.07.1998 года была прыня- 
тая новая рэдакцыя Закона 
аб мовах у Рэспубліцы Бе- 
ларусь. Аднак Закон не ад- 
люстроўвае наяўнасць 
двухмоўя ў краіне, выка- 
рыстоўваючы спалучэнні 
слоў “на беларускай і(або) 
рускай мовах”, а правам 
выбару надзеленыя не жы- 
хары краіны, а дзяржаўныя 
чыноўнікі. Грамадзяніну 
Беларусі складана дабіцца 
свайго права выбару бела- 
рускай мовы ў любой сфе- 
ры. У нас у краіне няма на 
беларускай мове бланкаў і 
дакументаў, якія рэгулю- 
юць жыццё ў краіне: пла- 
цёжных квіткоў за кватэру, 
святло, сотавы тэлефон і 
інш. Па прапанове ГА “Та- 
варыства беларускай мовы 
імя Ф. Скарыны” Кансты- 
туцыйны Суд разгледзеў 
Закон і 04. 12. 2003 года 
прыняў рашэнне аб неад- 
паведнасці Закона аб мовах 
дзейнай Канстытуцыі Рэс- 
публікі Беларусь. На сёння 
ў Нацыянальным сходзе 
знаходзіцца на разглядзе 
праект новай рэдакцыі За- 
кона аб мовах. Абарону 
моў рэгулююць арт.б раз- 
дзела І Закона аб мовах і 
арт. 172 раздзела 2 Адмін- 
істрацыйнага Кодэкса, якія 
закранаюць пытанні публіч- 
най знявагі, стварэння пера- 
шкодаў і абмежаванняў у 
карыстанні мовамі і інш. 
Аднак адсутнасць у юры- 
дычнай практыцы прэцэдэн- 
таў ў гэтай сферы паказвае 
на фармальны характар гэ- 
тых юрыдычных нормаў. 
Прааналізуем нарма- 
тыўную сферу беларускай 
мовы. Сёння дзейнічаюць 
нормы, прынятыя ў 1957 
годзе. Аднак гэта быў перы- 
яд, калі, як мяркуюць многія 
даследчыкі, адбывалася ру- 
сіфікацыя беларускай мовы, 
іна сённяшні перыяд многія 
кадыфікаваныя нормы са- 
старэлі. З'явілася паняцце 
“кадыфікаваная норма, якая 
не з'яўляецца нормай бела- 
рускай мовы”. Так, у сваёй 
кнізе “Культура мовы” Па- 
вел Сцяцко звяртае ўвагу на 


вялікую колькасць такіх 
слоў, у якіх парушаныя 
спрадвечныя нормы бела- 
рускай мовы: словаўтвара- 
льныя--выключацель, вя- 
дучы; арфаграфічныя-- ба- 
ластны, пецярбургскі; мар- 
фалагічныя--народу, пры 
браце, дзедзе; лексічныя-- 
назва вёскі Акцябр, ссылка, 
дзецішча, ачаг, апушка, ціхо- 
ня, краснуха, вывеска і інш-.; 
сінтаксічныя-- курсы па вы- 
бары, па выхадных днях, 
больш нуля і інш. Аднак 
нягледзячы на адсутнасць 
новай кадыфікацыі, нормы 
мовы мяняюцца. Змены 
адбываюцца шляхам зЗ'яў- 
лення новых нормаў у слоў- 
ніках, падручніках і дапа- 
можніках па беларускай 
мове: шэсцьдзесят, экзэм- 
пляр, узаеміны, вядоўца. 
Некаторыя спрэчныя мо- 
манты вырашылі аўтары 
тэстаў па беларускай мове: 
было ўпарадкавана ўжы- 
ванне суфіксаў -уч-,-юч-, - 
ач-, -яч-, -ўш-, -ш-, -ем-, -ім- 
у дзеепраметніках, набылі 
адназначнасць пэўныя сін- 
таксічныя адзінкі: ісці ў 
грыбы, у ягады. Аднак такія 
адзінкавыя змяненні ў мове 
ствараюць шмат праблем, 
асноўная з якіх--з'яўленне 
разнабою ў слоўніках. Такім 
чынам, можна канстата- 
ваць, што неўнармаванасць 
мовы вымагае новай рэфор- 
мы. Інстытут мовазнаўства 
падрыхтаваў праект новых 
правапісных нормаў, аднак 
справа не дайшла да лагіч- 
нага канца. 

Неабходна ўлічваць, 
што цяпер існуюць два ва- 
рыянты правапісу: класіч- 
ны, ці так званая “тарашке- 
віца”, і сучасны, так званая 
“наркамаўка”. У гэтым го- 
дзе група мовазнаўцаў 
склала праект зводу праві- 
лаў беларускага класічнага 
правапісу ў сучаснай нар- 
малізацыі. Калі нормы кла- 
січнага правапісу набудуць 
кадыфікаваны варыянт, зні- 
кне праблема ужытку гэтых 
нормаў для супрацоўнікаў 
рэдакцыі газеты “Наша 





ніва” і інш. недзяржаўных 


СМІ. 

У нашай краіне бела- 
руская мова найперш выко- 
нвас ролю ідэнтыфікацыі 
народа. Так, па дадзеных 
перапісу 1999 беларускую 
мову назвалі роднай 73, 79 
усяго насельніцтва, а бела- 
русаў-- 85,6. Назіраецца 
павышэнне эстэтычнай ролі 
мовы. Даўно адышлі ў ня- 
быт выразы “'говорите по- 
человечески”, “колхозный 
язык”. Прыхільнасць да маў- 
лення па-беларуску, добра- 
зычлівасць, пахвала ў адрас 
носьбіта мовы, словы пра- 
бачэння за адсутнасць на- 
выкаў маўлення---такія пра- 
явы з'яўляюцца тыповымі. І 
толькі камунікатыўная роля 
беларускай мовы на сёння 
застаецца мала запатраба- 
ванай жыхарамі Беларусі. 
Па перапісе насельніцтва 
беларускай мовай штодня 
дома карыстаюцца 36,7 9 
насельніцтва рэспублікі, 
беларусы- 4 о. У сельскай 
мясцовасці працэнт больш 
высокі--74 7, у горадзе-- 
19.87 усіх жыхароў краіны. 
Трэба адзначыць таксама 
наяўнасць розных узроўняў 
пры карыстанні мовай у 


маўленні. Так, адны белару- 
сы карыстаюцца літаратур- 
наю мовай, другія- -дыялек- 
тнай, трэція выкарыстоўва- 
юць змешаную мову, якую 
ў народзе называюць “тра- 
сянкай”. Неабходна адрозні- 
ваць дыялектную мову і 
змешаную, рысы якіх маюць 
падобныя праяўленні: наяў- 
насць русізмаў, ненармава- 
ных, запазычаных марфем, 
сінтаксічных адзінак і інш. 
Ды і сама аснова “трасян- 
кі”--гэта найбольш бела- 
руская мова, чым руская. 
Некаторыя даследчыкі па- 
даюць лічбы, якія выкліка- 
юць недаўменне. Так, у га- 
зеце “Новы час” Ле 9 с.5 мы 
можам прачытаць, што з 
усяго насельніцтва беларус- 
кай мовай карыстаецца то- 
лькі 4.7“, расійскаю-- 
45,9Ў е, і расійскаю і бела- 
рускаю-- 19,99 0, змешанай-- 
28.77», іншай--0, Іў». Так 
засталася незаўважанай 
дыялектная мова. 

У камунікатыўнай 
сферы адбываюцца пэўныя 
зрухі. Усё часцей мы можам 
пачуць маўленне па-бела- 
руску, асабліва ў маладзё- 
вым асяроддзі, сферы спецы- 
ялістаў, навукоўцаў, інтэ- 
лігенцыі, пісьменніцтва. 
Упершыню ў сферы міжна- 
родных адносінаў стала 
выкарыстоўвацца беларус- 
кая мова як прадмет наву- 
чання. Так, у 2002-2005 
навучальным годзе ў Бела- 
русі вывучыў, беларускую 
мову і добра ёю валодаў 
намеснік амбасадара ЗША 
Джон Кунштадтэр, супра- 
цоўніца прадстаўніцтва 
ААН у Беларусі Карын Бру- 
сэ, у Нью-Иорку вывучыў 
мову і добра ёю валодае 
цяперашні пасол Амерыкі, 
размаўляе па-беларуску 
аташэ па культуры япон- 
скай амбасады Касіна Го. 

У сферы адукацыі ў 
параўнанні з папярэднім 
перыядам, калі беларуская 
мова была адзінай дзяржаў- 
най мовай, заўважны рух 
назад. Так, у краіне наліч- 
ваецца 12,9"9 дзяцей, якія 
выхоўваюцца ў дзіцячых 
садках на беларускай мове, 
гэта пераважна ў сельскай 
мясцовасці. У той жа час па 
вызначэнні ЮНЕСКО, калі 
на мове размаўляе менш як 
ЗОЎ, дзяцей, яна знаходзіцца 
на мяжы знікнення. У сярэд- 
няй адукацыі ў 2004- 2005 
годзе па-беларуску навуча- 
лася 23,890 дзяцей. Агульная 
колькасць беларускамоў- 
ных школ у нашай краіне ў 
мінулым навучальным го- 
дзе была 2428- 59, 279. Рус- 
камоўных-- 1366--33, 390. 
Такія суадносіны складва- 
юцца за кошт малалікіх 
пачатковых і базавых школ 
ў вёсках. Увогуле, у сель- 
скай мясцовасці на беларус- 
кай мове навучаецца 75.77 
вучняў, а ў гарадах--7 Ў. 
Колькасць беларускамоў- 
ных школ пастаянна скара- 
чаецца. Так, у 2003-2004 
годзе было зачынена 118 
школ па прычыне “неперс- 
пектыўнасці”. А ўсяго за 9 
гадоў, пачынаючы з 1995 
года былі зачыненыя 634 
беларускамоўныя школы, 
адчыненыя 1124 рускамоў- 
ныя школы. Змяншаецца 
таксама колькасць вучняў, 
якія ідуць у першыя бела- 





рускамоўныя класы. Калі ў 
1994-1995 навучальным го- 
дзе першакласнікаў было 
ТЭЎб, то ў 2003-2004 годзе-- 
22.46. Якраз у сферь' аду- 
кацыі найбольш праявіўся 
дэкларатыўны характар 
права выбару мовы жыха- 
рамі Беларусі. Многія выбі- 
ралі беларускую мову для 
адукацыі сваіх дзяцей, ад- 
нак сутыкнуліся з вялікімі 
праблемамі і мусілі адсту- 
піць. І толькі некаторыя 
баранілі сваё права выбару 
мовы цераз суд. Гэта здзей- 
снілі бацькі Агаты Мацко ў 
г. Гродна, Машы Каралёвай 
з Магілёўскай вобласці і 
інш. 

Калі аналізаваць 
стан беларускамоўнага вы- 
кладання ў сярэдніх спецы- 
яльных установах, то ў кра- 
іне няма ні адной такой 
установы, а аб'ём выкары- 
стання беларускай мовы ў 
ВНУ вызначыць немагчыма, 
таму што не вядзецца такая 
статыстыка. Па неапублі- 
каваных дадзеных лічыцца, 
што ў ВНУ Беларусі на 
беларускай мове навуча- 
ецца Іўе студэнтаў. Ад- 
сутнасць беларускамоўных 
універсітэтаў уплывае на 
выбар бацькамі і вучнямі 


мовы навучання, якія не 
бачаць перспектыў бела- 
рускай мовы ў адукацыі. 
Так, у 2002 годзе 27, Іў 
выпускнікоў беларускамоў- 
ных школ не змаглі пра- 
доўжыць адукацыю на бе- 
ларускай мове ў ВНУ. Такім 
чынам, можна канстата- 
ваць, што ідзе звужэнне 
выкарыстання беларускай 
мовы ў сферы адукацыі. 
Неспрыяльным з'яў- 
ляецца стан беларускай 
мовы ў кнігадрукаванні і 
СМІ. Так, у 2000 годзе ў 
Беларусі было выдадзена 
9,9 ус беларускамоўных кніг 
па назвах і 9,6 ўе па тыражу. 
Падобная сітуацыя назіра- 
ецца і ў выданні газет. Не- 
абходна адзначыць таксама 
звужэнне сферы выкары- 
стання беларускай мовы на 
радыё і тэлебачанні, аднак 
па гэтай праблеме не існуе 
статыстычных дадзеных. 
Што да мовы работы пошты 
і тэлеграфа, то ў гэтай сфе- 
ры назіраецца паступовае 
пашырэнне выкарыстання 
беларускай мовы. Так, вы- 
дадзена серыя марак, кан- 
вертаў і паштовак, пры- 
свечаных знакамітым дзея- 
чам краіны і беларускім 
святам. Не сустракае пера- 


шкодаў афармленне тэле- 
грам па-беларуску. 

Трэба адзначыць па- 
шырэнне выкарыстання бс- 
ларускай мовы ў сферы 
абслугоўвання: на тран- 
спарце, у гандлі. Усё часцей 
мовай абвестак ў гарадскім 
і міжгароднім транспарце, на 
чыгунцы становіцца бела- 
руская. А ў гандлёвай сфе- 
ры беларуская мова ўсё 
часцей ужываецца пры мар- 
кіроўцы тавараў, напісанні 
этыкетак тавараў, у рэ- 
кламнай дзейнасці. 

Захоўваецца трады- 
цыя выкарыстання беларус- 
кай мовы ў назвах дзяр- 
жаўных органаў, прадпры- 
емстваў, устаноў і грамад- 
скіх арганізацый, у мове 
тапонімаў і каргаграфічных 
выданняў. 

Такім чынам, можна 
канстатаваць, што бела- 
руская мова знаходзіцца ў 
працэсе развіцця, які мае 
спецыфічны характар, вы- 
кліканы прапыненнем бела- 
русізацыі, якая пачыналася 
ў пачатку 90-х гадоў і была 
прыпыненая пасля 1995 
года. 

Людміла Дзіцэвіч, 
ст.выкл. БДУ 
культуры і мастацтваў. 

Лісоўскаму С.А. 


Вул. М.Танка, 36, корп.2,кв.61 г.Мінск. 

Паважаны Лісоўскі С.А.! 


У сувязі з Вашым пісьмом на імя намесніка старшыні Савета М іністраў Рэспублікі 
Беларусь У. Н. Дражына Міністэрства адукацыі ў межах пытанняў сваёй кампетэнцыі 


паведамляе наступнае. 


Дзяржаўнымі мовамі ў нашай краіне з'яўляюцца беларуская і руская мовы. 

У адпаведнасці з Канстытуцыяй Рэспублікі Беларусь, Законам Рэспублікі Беларусь 
“Яб мовах у Рэспубліцы Беларусь” грамадзянам нашай краіны гарантавана права выбару 
мовы навучання. З улікам гэтага ў Рэспубліцы Беларусь дзейнічаюць установы, якія 
забяспечваюць атрыманне агульнай сярэдняй адукацыі, з беларускай, рускай і дзвюма мовамі 
(беларускай і рускай) навучання. Так, у 2005/2006 навучальным годзе ў рэспубліцы 
функцыянуе 4114 устаноў, якія забяспечваюць атрыманне агульнай сярэдняй адукацыі, з 
іх з беларускай мовай навучання - 2428 (59.290), з рускай - 1366 (33, 399), з дзвюмя мовамі 
навучання - 307(7, 576) школ. Акрамя гэтага, у дзвюх школах навучальны працэс 
ажыццяўляецца на польскай мове і ў адной школе - на літоўскай. 

У сельскай мясцовасці на беларускай мове працуюць 2355 (92,3 99) агульнааду ка- 
цыйных школ, на рускай - 418(14670), з дзвюма мовамі навучання - 86(3,099) школ. 

Ва ўстановах, якія забяспечваюць атрыманне агульнай сярэдняй адукацыі, у 
гарадской мясцовасці пераважае руская мова навучання. Так, з агульнай колькасці 1244 
агульнаадукацыйных школ гарадской мясцовасці на беларускай мове арганізавана навучанне 
ў 73 школах (5,999), на рускай - у 948 (76,290), на дзвюх мовах - у 221 (1789). Трэба 
адзначыць, што колькасць школ з беларускай мовай навучання ў гарадской мясцовасці 
паступова павялічваецца. Напрыклад, калі ў 19992000 навучальным годзе такіх школ было 
36, у 2003/2004 навучальным годзе -53, то ў 2004/22005 навучальным годзе - 73. 

Міністэрствам адукацыі прынята ведамасная праграма дадатковых мер па 
пашырэнні сферы выкарыстання беларускай мовы ў сістэме адукацыі. У адпаведнасці з 
гэтай праграмай найперш прымаюцца меры па павелічэнні колькасці ўстаноў, якія 
забяспечваюць атрыманне агульнай сярэдняй адукацыі, у гарадской мясцовасці. 

Ва ўсіх тыпах устаноў, якія забяспечваюць атрыманне агульнай сярэдняй адукацыі, 
на беларускай мове навучаецца 301250(23;, 879), на рускай-962549 (76, 129). 

3 мэтай пацвярджэння аднолькавага статусу беларускай і рускай моў у апошні 
час ва ўстановах, якія забяспечваюць атрыманне агульнай сярэдняй адукацыі, адводзіцца 
аднолькавая колькасць гадзін на вывучэнне гэтых прадметаў. 

У Тыповым вучэбным плане ўстаноў, якія забяспечваюць атрыманне агульнай 
сярэдняй адукацыі (узровень агульнай базавай адукацыі) з рускай мовай навучання праду- 
гледжана вывучэнне беларускай мовы з першага класа. Вучэбныя прадметы «Мая Радзіма- 
Беларусь” у пачатковай школе, а таксама “Гісторыя Беларусі” і “Т еаграфія Беларусі” ва 
ўсіх класах усіх тыпаў школ выкладаюцца толькі на беларускай мове. Усе выпускнікі базавай 
школы ў якасці абавязковага трымаюць экзамен па беларускай мове, выпускнікі сярэдняй 
школы здаюць экзамен па выбары па адной з моў - беларускай або рускай. 

У гэтым годзе ў 40,4 “. дашкольных установах навучальна -выхаваўчы працэс 


вядзецца на беларускай мове, у сельскай мясиовасці -795, 59. 


З агульнай колькасці дзяцей дашкольнага ўзросту 12.9 “У, займаюцца на беларускай 


мове. 


Падчас дапрацоўкі Закона Рэспублікі Беларусь “Аб мовах у Рэспубліцы Беларусь” 
Вашы заўвагі і прапановы будуць яцічэ раз дэталёва прааналізаваны і па меры магчымасці 


ўлічаны. 
Намеснік Міністра 


К.С. Фарыно. 


наша 


Хто за што, а я за 
родную мову. З улікам гэта- 
га асэнсоўваю стварэнне 
Саюза пісьменнікаў Бела- 
русі. Калі шчыра, то няхай 
сабе існуюць хоць дзесяць 
творчых суполак літарата- 
раў, альбо хоць ніводнай не 
будзе. Галоўнае, каб меліся 
яркія аўтары і кнігі іх ка- 
рысталіся попытам не толькі 
ў роднай краіне. 

Што да нованаро- 
джанага СПБ, то ёсць сум- 


ненне, што беларуская літа- 


ратура (а гэта значыць і 
мова) атрымае ад гэтага 
новае развіццё. Трывожныя 
думкі турбуюць сэрца. Але, 
як гаворыцца, час пакажа. 


Яшчэ К. Маркс ка- 
заў, што любую з'яву трэба 
ацэньваць з пункту гле- 
джання інтарэсаў тых, хто 
стаіць за гэтай з'явай. У 
нашым выпадку -- група 
літаратараў на чале з дэпу- 
татам Палаты прадстаўні- 
коў, дзейным палітыкам, 
набліжаным да Адміністра- 
цыі Прэзідэнта, адстаўным 
міліцэйскім генералам Мі- 
калаем Чаргінцом (Марчук, 
Трахімёнак, Аўруцін, А. 
Марцінкевіч, Карызна, Па- 
пова, Пазнякоў, Р. Сака- 
лоўскі, Палікаміна і інш.). 
Дарэчы, М.Чаргінец не ха- 
вае сваёй адданасці цяпера- 
шняму ладу жыцця ў Бела- 
русі, верай і праўдай слу- 
жыць яму. Чалавек, які мае 
адкрытую і ясную пазіцыю, 
заслугоўвае павагі. 

Інтарэс дзяржавы 
праявіўся і ў тым, што новая 


структура адразу была за- 
рэгістравана ў Мінюсце. 
Той, хто спрабаваў зарэгі- 
страваць няўрадавае гра- 
мадскае аб'яднанне, прай- 
шоў усе інстанцыі і нарэшце 
атрымаў “адлуп”, толькі 
ўсміхнецца, прачытаўшы 
пра шчасліўцаў, напрыклад, 
ГА “Гродненское русское 


литературное обішество” 


(“Гродзенская праўда”, 23. 
04.2005). Юрыдычны адрас 
для “обьединения людей, 
русских и белорусов, пишу- 
их на русском языке” так- 
сама знайшоўся адразу: 
вуліца Замкавая, 20, аблас- 
ная бібліятэка імя Карскага. 

Пра зацікаўленасць 
дзяржавы мець паслухмяны 
Саюз пісьменнікаў свед- 
чыць і тое, што яму вярнулі 
старую назву -- СПБ. А гэта 
парушэнне заканадаўства. 
Грамадскія аб'яднанні не 
маюць права мець ў назве 
слоў “народны” і “Бела- 
русь”. Практыка падзелу на 
чужых і сваіх працягваецца. 
Не хоча арганізацыя падпа- 
радкоўвацца татальнаму 
кантролю, яе штучна дзе- 
ляць на дзве часткі, адна з 
якіх стаіць на пазіцыях “чего 
изволите”. Так нядаўна бы- 
ло з Саюзам палякаў у Бе- 
ларусі. Такіх фактаў удо- 
сталь. 

Кіраўніцтва СПБ 
сцвярджае, што ніякай палі- 
тыкі ў яе дзеяннях шукаць не 
трэба. Маўляў, група літа- 
ратараў вырашыла пакі- 
нуць СБП (цяперашні Саюз 
беларускіх пісьменнікаў) 
якраз з прычыны яе 'полу- 
тиканства”. Паказальным 
у гэтым сэнсе з'яўляецца 
інтэрвію першага сакратара 
створанага СПБ А. Аўру- 
ціна газеце “Рэспубліка”. Ен 
кажа, шго ў СБП замест 

шашак 


ралася пісьменнікі і белорусе 
писатели 


творчай работы пачаліся 
мітынговыя страсці, пры- 
няцце “пастаноў”, барацьба 
з уладай, "которая сопро- 
вождалась оголтелой спеку- 
ляцией на культуре, пробле- 
ме белорусского языка и т.д. 
Всё это подпитывалось и 


продолжает подпитыватся “ 


Западом и направлено на 
подрыв сушествуюшего го- 
сударственного строя". 

Казкі пра варожы За- 
хад цяпер вельмі папуляр- 
ныя ў Беларусі. І матыў 
гэты прыдумалі не літара- 
тары, якія цяпер стануць 
ідэалагічнай падпоркай рэ- 
жыму. Але гэта іншая тэма, 
якая патрабуе асобай га- 
воркі. 

Дык што, стварэнне і 
паспешлівае юрыдычнае 
замацаванне новага пісь- 
менніцкага аб'яднання на 
гэтым фоне не палітычная 
справа? Анатоль Аўруцін, 
які не быў прыняты ў СБІІ, 
сцвярджае, што літаратура 
“должна сушествовать вне 
политики”. Слаба чытаў 
гэты таварыш творы У. 
Леніна, які разумна гава- 
рыў, што няма творчага 
работніка па-за палітыкай. 
Проста трэба вызначыцца, 
кажучы словамі Максіма 
Горкага: з кім вы, работнікі 
культуры? 

Адказ на гэтае пы- 
танне быў дадзены ў “Зва- 
роце да літаратурнай гра- 
мадскасці краіны”, прыня- 
тым 18 лістапада 2005 года 
ўстаноўчым сходам СПБ. 
Там што ні фраза, то палі- 
тыка. Гаворыцца, што кі- 


раўніцтва Саюза пісьмен- 
нікаў заняло найбольш аг- 
рэсіўную да палітыкі кіраў- 
ніка дзяржавы пазіцыю, пе- 
ратварылася ў саюзніка 
агрэсіўнага нацыяналізму і 
кан'юктурнага палітыкан- 
ства, палічыла сябе вартымі 
непаважна аднесціся і да 
вынікаў усенароднага рэфе- 
рэндуму, які канстытуцый- 
на ўзаконіў раўнапраўе 
беларускай і рускай моў, 
замену нацыянальнай сім- 
волікі. 

Маленькая рэмарка. 
Параю таварышам пісьмен- 
нікам з СПБ завітаць у мен- 
скую сядзібу ГА “Тавары- 
ства беларускай мовы” 
звярнуцца да яго кіраўніка 
сп. Алега Трусава, які на- 
вукова-папулярна і прад- 
метна, растлумачыць пра 

“раўнапраўе”. беларускай і 
рускай моваў, гарантава- 
нага Канстытуцыяй і рада- 
сна ўхваленага беларускім 
народам. 

У гэтай жа заяве звя- 
ртае на сябе ўвагу такі 
пасаж: “Забяспечыць сваім 
сябрам дастойнае існаванне, 
выданне іх твораў, дзе ніхто 
не будзе адчуваць сябе пры- 
ніжаным па нацыянальнай і 
па моўнай прыкмеце”. Вось 
дзе, аказваецца, сабака за- 
капаны! Забяспечыць ўлас- 
нае існаванне за кошт па- 
дачак дзяржавы! Гэта галоў- 
нае, а не якасць твораў. А 
каб прабіваць свае “произве- 
дения” у праўленне СПБ 
уключылі “большое количе- 
ство людей, которые отве- 
тственны за литературу. 
Например, директор изда- 
тельства “Мастацкая лі- 
таратура", главные реда- 
кторы всех государствен- 
ных литературно-художе- 
ственных изданий, дирек- 


тор холдинга “Літаратура 
і мастацтва". 

Такім чынам, вы, гос- 
пода-товариши, вызначы- 
ліся, чыю і якую палітыку 
будзеце праводзіць, вядома. 
Як і тое, што кармушкай 
стане адноўлены Літфонд з 
яго дапамогай, дачамі, ка- 
мандзіроўкамі, магчыма, 
паездкамі па асобных краі- 
нах СНД, бо дзяржавы Заха- 
ду, які вы так ненавідзіце, 
вас туды і блізка не пусцяць. 
Дык ці шукаць дурнейшых 
за сябе, пісаць лухту?.. 

Сказ: “Союз белорус- 
ских писателей выключился 
из литературного процес- 
са“ патрабуе ўдакладнення. 
Сорамна, тав. Аўруцін! Не 
ведаць твораў Васіля Быка- 
ва, напісаных у апошняе 
дзесяцігоддзе! Адзін гэты 
аўтар дае фору ўсім разам 
ўзятым пісьменнікам-праз- 
аікам новага літаратурнага 
згуртавання. А зборнік вер- 
шаў “Ксты” Рыгора Бара- 
дуліна? Хто з “новых” можа 
параўняцца талентам з пры- 
знаным мэтрам беларускай 
паэзіі? Пералік аўтараў, якія 
засталіся вернымі свайму 
сумленню, іх цудоўных Тво- 
раў можна працягваць, па- 
мятаючы пра здольную лаў- 
рэатку Дзяржпрэміі Раісу 
Баравікову з цяперашняга 
СПБ. Алеці па ўласнай волі 
апынулася там? Усё ж такі 
рэдактар часопіса, які фінан- 
суецца дзяржавай. 

Так што паглядзім на 
якасць прадукцыі новых 
сяброў СПБ. Казаць, што 
аўтар, які мае зборнік, вы- 


дадзены ў местачковай дру- 
карні, здолее падняцца вы- 
шэй уласнай галавы, смеш- 
на. Цяпер кніжачку можа 
выдаць любы графаман, 
былі б грошы і свой чалавек, 
які закіне слова, дзе трэба. 
Дарэчы, яшчэ адна тэма 
патрабуе надзвычай кры- 
тычнага падыходу: запаў- 
ненне рынка эрзац-літара- 
турай местачковага кшта- 
лту. 

Таму ж Аўруціну на- 
лежыць фраза: “Тот союз 
(СБП - А.Л.) создал такую 
ситуацицю, что если ты 
пишешь не по-белорусски, 
то ты - человек второго 
сорта”. У той жа час на 
самым высокім дзяржаўным 
узроўні сцвярджаецца, што 
рускія ў Беларусі, і руска- 
моўныя пісьменнікі, атрым- 
ліваецца, таксама, жывуць 
лепш, чым у Расіі. Дзе ж тут 
“второй сорт”? 

Хачу звярнуць увагу 
на цікавы факт. Сярод На- 
родных пісьменнікаў Бела- 
русі няма ніводнага руска- 
моўнага. Не таму, што рус- 
камоўныя аўтары - кепскія 
людзі ці слабыя на талент. 
Беларуская тэматыка вы- 
магае ад пісьменніка прані- 
кнення ў глыбінны белару- 
скі асяродак з яго мовай, 
звычаямі, традыцыямі, ку- 
льтурай. Усё гэта можна 
перадаць толькі на роднай 
мове, бо нават самы лепшы 
пераклад не перакажа ўлас- 
на беларускага. Пачытайце 
на рускай мове “Людзі на 
балоце” Івана Мележа, апа- 
вяданні Якуба Коласа ці 
паглядзіце п'есу “Паўлінка” 
Янкі Купалы па-руску. Губ- 
ляецца нацыянальны кала- 
рыт, атрымліваецца нешта 
а-ля беларускае, часам над- 
та прымітыўнае, вартае 


оязычные 


жалю... 

Па-другое, сам пісь- 
меннік павінен быць Бела- 
русам з народа, жыць яго 
турботамі і праблемамі, 
быць народным па стану 
душы, ведаць спадчыну. 
Рускамоўны аўтар, які на- 
роджаны і жыве ў Беларусі, 
ніколі не напіша лепш за 
Талстога, Буніна, Ясеніна, 
Распуціна, Васільева і дзе- 
сяткаў іншых моцных пісь- 
меннікаў Расіі, талент якіх 
паходзіць з народных глы- 
бінь. , 

...Кажуць, што неўза- 
баве можа з'явіцца некалькі 
народных пісьменнікаў Бе- 
ларусі, якія пішуць па-рус- 
ку. У тым ліку называюць 
прозвішча Э.Скобелева. Ба- 
чу, як чытач наморшчыў 
лоб, старанна аднаўляе ў 
памяці гэта імя і кнігі, напі- 
саныя ўзгаданым творцам. 
Найперш помняцца Янка 
Брыль, Рыгор Барадулін, 
Ніл Гілевіч, Генадзь Бураў- 
кін, Вольга Іпатава, Ана- 
толь Кудравец, Анатоль 
Вярцінскі, Данута Бічэль... 

У новым СПБ бела- 
рускамоўных аўтараў, ка- 
жуць, будзе курыраваць 
нехта Міхась Пазнякоў. 
Абсалютна не супраць гэ- 
тага чалавека, але, каб “ку- 
рыраваць” кагосьці, трэба 
ўласнай творчасцю давесці 
права на гэта. Уяўляю сабе 
карціну, спадар (ці тава- 
рыш?) з СБП запросіць на 
“бяседу” пералічаных вы- 


шэй творцаў, вядома, калі 


яны пагодзяцца, і будзе 
настаўляць: на шлях Іёціны. 
Удзячнымі слухачамі ака- 
жуцца хіба што нядаўна 
прынятыя ў Саюз пачат- 
коўцы з гарадоў і вёсак 
краіны. Як жа - пісьменнікі, 
прынятыя агульным спісам 
на ўстаноўчым з'ездзе! Там 
прысутнічала 127 чалавек. 
Вольга Іпатава кажа, што 
асноўная частка, прыблізна 
80, -- гэта пачаткоўцы ці 
графаманы, якіх у ранейшы 
саюз не прымалі з-за іх ніз- 
кага прафесійнага ўзроўню 
і якіх цяпер “прызначылі 
быць пісьменнікамі”, разві- 
ваць родную літаратуру. 
Вось чаму і баліць 
сэрца за беларускую мову. 
Баль будзе правіць, які 
паўсюдна ў краіне, руская 
мова. Такая рэальнасць. 
Ніякі “вертыкальны” СПБ 
не зменіць сітуацыю. Яго 
новыя члены цешаць улас- 
нае самалюбства, раптоўна 
адчуўшы сябе пісьменні- 
камі. Наперадзе чакае літ- 
фондаўская кармушка, ка- 
рыстанне дзяржаўнымі пры- 
вілеямі, самазадаволенае 
надзіманне шчок пры знаём- 
стве - знаете ли, член Союза 
писателей Белоруссии. 
Аднак застаецца 
спадзяванне на сяброў СБП, 
які знішчаецца. Пры чарго- 
вай перарэгістрацыі ці пра- 
верках кантралюючых ор- 
ганаў знойдуцца прычыны, 
каб гэтае грамадскае аб'яд- 
нанне наогул знікла з мапы 
грамадскага жыцця краіны. 
Але беларускія пісьменнікі 
не збіраюцца згортваць 
сваю творчасць ні пры якіх 
абставінах. Прыкладам слу- 
жыць Васіль Быкаў. Тое, 
што не атрымаецца сёння, 
абавязкова спраўдзіцца 
заўтра. 
Антон Лабовіч, 
Гародня. 

ЗВОН СВАБОДЫ 


(Пачатак на ст.І.) 
Наступае час нашага 
беларускага Звана Свабо- 
ды. Хай ён страсяне паветра, 
і розгалас яго магутнай 
хваляй пачуецца ад Святой 
Сафіі ў Полацку да Калож- 
скай царквы ў Гародні, ад 
Буга да Дняпра, ад Усходу 
да Захаду. Гэты звон будзе 
несці накрэсленыя на ім 
духоўныя сімвалы нашых 
прашчураў, словы. ад Бібліі 
Францішка Скарыны да 
прарочых выказванняў Васі- 
ля Быкава. На ім, адлітым 
у бронзе, сёння красуецца 
выява імклівай Пагоні - 
адзнака незалежнасці, моцы 
і адвагі. 
З самых даўніх часоў 
захаваліся звесткі пра зва- 
ы. Ёсць меркаванне, што 
радзімай званоў у тым вы- 
глядзе, у якім яны дайшлі да 
нас, быў горад Нола ў Італіі. 
Прыпісваюць гэтае вына- 
ходніцтва Понцію Меранію 
Паўліну, які жыў у 353-431 
гг. У паданні, якое дайшло 
да нашага часу, расказва- 
ецца, як святы Паўлін абы- 
ходзіў сваю епархію, хадзіў 
з вёскі ў вёску, падбадзёр- 
ваў сваю паству ў Хрыс- 
тову веру -- ды сустрэў 
халодную абыякавасць, ня- 
веру, адчай. І цяжкія думкі 
адолелі святога япіскапа. 
Звярнуўся святы Паўлін з 
малітваю да Бога: “Божа, 
падай свой голас да гэтай 
беднай цёмнай зямлі... Злу- 
чы. нашыя сэрцы пры нашай 
раз'яднанасці, збяры разам 
усіх, хто заблудзіў, каб 


сэрцы нашыя, адданыя Та- 
бе, не блукалі ў бязмежнай 
цемнаце.” Паводле ўзораў 
кветак-званочкаў ён з сусе- 
дам-меднікам з расплаў- 
ленага металу -- медзі, во- 
лава і вісмуту -- пачаў 
адліваць свой звон. І калі 
справа была скончана, стук- 
нуў малатком па адлітым 
звоне, і слых ягоны крануў 
срабрысты гук Боскага го- 
ласу. 

Выраб званоў у Бе- 
ларусі“ сягае ў далёкую даў- 
ніну, у часы прыняцця хры- 
сціянства. Першыя летапіс- 
ныя звесткі, якія дайшлі да 
нас, сведчаць пра тое, што 
ва ўсходнім славянстве ад- 
лівалі званы тагачасныя 
полацкія майстры. Яшчэ 
пры Усяславе Чарадзеі ў 
Полацкім княстве ставіліся 
вежы, якія разносілі па нава- 
коллі чарадзейныя гукі зва- 
ноў. І да сённяшняга часу 
гэтыя традыцыі працягва- 
юцца. Звіняць жалобныя 
званы ў Хатыні. Узводзяцца 
храмы. Ставяцца помнікі, 
якія не абыходзяцца без 
гэтага сімвалічнага знаку. 
На поўную моц мусіць загу- 
чаць наш Звон Свабоды на 
плошчы Свабоды, дзе калі- 
сьці стаяла царква беларус- 
кіх святых. Пры аднаўленні 
гадзіннікавай вежы, на мес- 
цы, дзе цяпер Французская 
амбасада можна ўсталяваць 
гэты ўсебеларускі нацыяна- 
льны сімвал. З царкоўнай 
званіцы, ціз вежы мы пачуем 
чароўныя гукі нашага Зво- 
ну. І гэта справа недалёкай 
будучыні. 

Божа, звяртаемся мы 
да Цябе: хвала Табе, што ты 
даў нам сілы, моцы і веры 
здзейсніць задуманае, 


лькі 


спраўдзіць 
наш беларус- 
кі Звон Сва- 
боды, які бу 
дзе абуджаць 
нашых лю-; 
дзей ад лета-! 
ргічнага сну а 
каб адолелі яны абыяка- 
васць і бязвер'е. А пляцы 
нашыя гулі, звінелі срэбнай 
хваляй Звана Свабоды, гна- 
лі з нашага дому ліхадзеяў, 
ілгуноў, далакопаў і за- 
бойцаў. З верай у гэта мы 
разам здзейснім запавет 
нашых слаўных продкаў. 
2006 год - год Свабо- 
ды, год прэзідэнцкіх выба- 
раў. Кожны беларус мусіць 
задаць сабе пытанне: які 
шлях абярэ наша краіна, ці 
пойдзе па шляху еўрапей- 
скага цывілізаванага свету, 
ці да самаізаляцыі і так 
званага рынкавага сацыя- 
лізму. Беларускі народ зача- 
каўся свабоды. У краінах 
хрысціянскай цывілізацыі 
людзі традыцыйна шану- 
юць і душою адчуваюць 
покліч звону. Сёння высіл- 
камі натхнёных у змаганні 
за вольнасць людзей з ад- 
мысловага сімвалічнага 
металу адліты Звон Свабо- 
ды, на якім выяўлены нашы 
нацыянальныя святыні, біб- 
лейскія словы пра свабоду, 
пасланні нашых вялікіх про- 
дкаў: Льва Сапегі “Нічога 
ня маець быці дарожшага 
над вольнасьць", Кастуся 





Каліноўскага “Жыві ў. сва- 


бодзе”, Васіля Быкава.“ ТГо- 


свабода”. Маюцца 


быць выгравіраваныя словы 
з Бібліі Ф.Скарыны і Устаў- 
ной граматы БНР ад 25 
сакавіка 1918 года. 

Аўтары ідзі і канцэп- 
цыі аздаблення - мастак 
Аляксей Марачкін і скуль- 
птар Алесь Шатэрнік. Звон 
Свабоды будзе зваць нас, 
беларусаў, на Вялікае Веча, 
на нашыя плошчы, каб ду- 
хоўна яднаць нацыю. 

10 студзеня гэтага 
года адбылося паседжанне 
ініцыятыўнай групы па 
стварэнні і выкарыстанні 
Звана Свабоды. У яе ўвай- 
шлі знаныя людзі Беларусі. 
Узначальвае групу акадэ- 
мік Радзім Гарэцкі. Было 
адзначана, што на выраб 
гэтага сакральнага сімвала 
адгукнуліся розныя людзі, 
паяднаныя адной ідэяй ў імя 
свабоды. Прагучалі словы 
ўдзячнасці шматлікім ахвя- 
радаўцам, сярод якіх Івонка 
Сурвіла, Святлана Алексі- 
евіч, Аляксандр Казулін і 
шмат іншых. 

Звонам Свабоды бу- 
дуць адкрывацца найбольш 
значныя акцыі. Сёння ўзнік- 
ла тэрміновая неабходнасць 
аплаціць выдаткі на ўжо 
адліты Звон, а таксама на 
выраб для яго адмысловай 
канструкцыі. З гэтай на- 
годы ініцыятыўная група 
звяртаецца да грамадзян, 
неабыякавых да справы 
нацыянальнага яднання, да- 
памагчы ў гэтай годнай 
справе. Імёны фундатараў, 
па іхнім жаданні, будуць 
упісаны ў кнігу “Звон Сва- 
боды”. 

Кантактныя тэлефо- 
ны для ахвярадаўцаў: 284- 
50-12, 289-31-94, 210-13-93. 

Наш кар. 

(Працяг. Пачатак у 
папярэднім нумары.) 


Па-другое, грамад- 
ства павінна ўспрымацца не 
простай сумай грамадзянаў 
ці грамадскіх груп, а іх 
сістэмай, аб'яднаных праз 
разнастайныя ўнутраныя 
сувязі ў адзіны агульнагра- 
мадскі арганізм. Гэтым су- 
вязям, цэласнасці грамад- 
ства павінна надавацца не 
меншае значэнне, чым самім 
грамадзянам. Сітуацыя вы- 
глядае прынцыпова так, як 
з жывым дрэвам. Мы часам 
бачым толькі яго крону - 
лісце. Але лісты дрэва мо- 
гуць нармальна функцыяна- 
ваць дзякуючы таму, што 
звязаны праміж сабой і з 
глебай галінамі, каранямі, 
ствалом. Гэтыя структуры 
складаюць сістэму сувязяў 
такога арганізма, як дрэва. 
Грамадства - такі ж жывы 
арганізм. Толькі сістэма яго 
сувязяў з-за рухомасці лю- 
дзей не гак выразна бачна. 
Але гэта не азначае, што для 
нармальнага жыцця гра- 
мадства яго ўнутраныя су- 
вязі патрэбны яму менш, 
чым карані ці галіны - дрэ- 
ву. З дадзенага прынцыпу 
вынікаюць істотныя насту- 
пствы. Так, напрыклад, з 
пазіцый змястоўнай дэма- 
кратыі мы не маем права 
гаварыць пра правы і сва- 
боды асобы ў адрыве ад 
правоў і свабод усяго гра- 


мадства як цэласнай сістэ- 
мы, да якой належыць інды- 
від. Пры гэтым індывід і 
грамадства ўзаемадзеюць 
як базавы і больш высокі 
ўзроўні сістэмы. Свабода 
грамадства (найвышэйшае) 
немагчыма без свабоды ча- 
лавека (базавае), але больш 
высокае ў норме кіруе ба- 
завым. Гэта значыць, што 
індывід, як элемент грамад- 
ства, мае права свабоднага 
выбару толькі ў межах, якія 
неабходны для абароны 
ўмоў існавання і прагрэсіў- 
нага развіцця ўсяго грамад- 
ства. Карацей, як частка 
грамадства, чалавек мае 
поўнае права на “свабоду 
для...”, свабоду стварэння, 
а не на “свабоду ад...” 
свабоду разбурэння. 


Па-трэцяе, любое на- 
цыянальнае грамадства - 
гэта не абстрактнае паняц- 
це, а рэальная, якасна сво- 
сасаблівая, гістарычна 
складзеная, натуральная 
частка агульналюдскай цы- 
вілізацыі. Яно мае свае ўлас- 
ныя і канкрэтныя гісторыю, 
культуру, мову, нацыяна- 
льныя сімвалы, традыцыі (у 
тым ліку рэлігійныя), фальк- 
лор, светагляд, генафонд, 
сваю этнічную тэрыторыю 
і г.д. - усё тое, што з'яўля- 
ецца яго святымі каштоў- 
насцямі. Яны надаюць на- 
цыянальнаму грамадству 
права быць гістарычным 
суб'ектам у агульналюд- 
скай гісторыі. Змястоўным 
ядром, вакол якога аргані- 
зуецца ўсё грамадства і без 
якога яно не можа існаваць, 
з'яўляеца адпавеіны ка- 

рэнны этнас. Для яго святыя 
нацыянальныя каштоўнасці 
з'яўляюцца натуральнымі. 
Таму менавіта народ у ме- 
жах сваёй этнічнай тэрыто- 
рыі (асабліва калі яна су- 
падае з тэрыторыяй дзяр- 
жавы) з'яўляецца галоўным 
гаспадаром, да якога мо- 
гуць далучацца прадстаў- 
нікі іншых народаў, але 
толькі, калі яны не будуць 
абмяжоўваць далейшы пра- 
грэс карэннага народу. Пры 
гэтым не важна, якую ча- 
стку грамадства складаюць 
прадстаўнікі карэннага эт- 
насу - амаль 820, як у нас 
па афіцыйных дадзеных 
апошняга перапісу, ці 8,2 Ў9, 
як дзе-небудзь яшчэ. З да- 
дзенага прынцыпу вынікае, 
напрыклад, такое наступ- 
ства: у Беларусі змястоў- 
ным дэмакратам не можа 
быць той, хто ігнаруе бела- 
рускую мову для станаў- 
лення нашай дэмакратыі, 
хто замест будучыні канкрэ- 
тна беларускага народу 
гатовы змагацца толькі за 
правы “человека вообіце” 
Такі чалавек ёсць альбо 
агент імперскіх сіл, альбо 
дэмакрат абстрактны, “во- 
обіце демократ”, што, як 
паказвае наша палітычная 
практыка, амаль тоесна. 


Чацвёртае. У час кі- 
равання грамадствам па- 
вінны рэа: лізоўвацца не сто- 
лькі суб” ектыўныя пажадан- 


ні асобных людзей ці груп, 
а аб'ектыўныя інтарэсы 
ўсяго грамадства. Апошнія 
могуць не ўсведамляцца 
грамадзянамі як нешта ва- 
жнае для іх. Аб'ектыўныя 
інтарэсы грамадства, як 
правіла, лепш усведамля- 
юцца нацыянальнай элітай. 
Яе прадстаўнікі заўсёды 
будуць настойваць на заха- 
ванні ўсёй сістэмы нацыя- 
нальных каштоўнасцяў - і 
тых, што звязаны з мінулым, 
і тых, што скіраваны ў бу- 
дучыню. Розніцу паміж су- 
б'ектыўнымі і аб'ектыўнымі 
інтарэсамі можна прадэман- 
страваць на прыкладзе. Так, 
большасць дзяцей чыста 
эмацыйна не хацела б ха- 
дзіць у школу. Але праз 
шмат гадоў, атрымаўшы 
адукацыю і стаўшы дарос- 
лымі, яны, як правіла, з 
удзячнасцю ўспамінаюць і 
бацькоў, і настаўнікаў, якія 
прымушалі іх вучыцца. Ця- 
пер, дарослыя, яны сталі 
разумець, што ў іх аб'ек- 
тыўных інтарэсах было (!) 
атрыманне ведаў і навыкаў, 
неабходных для дарослага 
жыцця. У адрозненні ад на- 
цыянальнай эліты “демо- 
краты вообіце”, успрымаю- 
чы палітыку, як барацьбу 
маніпулятыўных тэхналогій 
на агульнаграмадскім фоне, 
любяць заяўляць аб палі- 
тычнай неактуальнасці ўся- 
го, што “не воспринимается 
обіцеством". У нашай сён- 
няшняй рэчаіснасці гэта 
датычыць, напрыклад, бела- 
рускай мовы. Маўляў, “на- 
род ее не воспринимает” 
таму мы, маўляў, не павін- 
ны ставіць яе Ў якасці мэты 

нашай палітычнай бараць- 
бы. Не, даражэнькія. Па- 
першае, вельмі нават ус- 
прымае (хто рацыянальна, а 
хто на інтуітыўным узроў- 
ні). А, па-другое, беларуская 
мова належыць да неасп- 
рэчных аб'ектыўных каш- 
тоўнасцяў нашага народу. І 
тое, што яна знішчалася 
расейскай імперскай бюра- 
кратыяй на працягу апошніх 
200 гадоў, нічога не мяняе ў 
гэтым факце. У гэтай спрэ- 
чцы пазіцыя “демократов 
вообіце” выглядае прыклад- 
на так: злачынца, які згвал- 
ціў жанчыну - гэта гвал- 
таўнік, а той жа злачынца, 
які захапіў жанчыну, зацяг- 
нуў яе на хутар, схаваў у 
склеп і там утрымлівае на 
ланцугу і гвалціць на пра- 
цягу гадоў - гэта ў іх уяў- 
ленні не гвалтаўнік, а за- 
конны муж (7). Поўны аб- 
сурд. Кожнаму змястоўнаму 
дэмакрату гэта відавочна. 
Таму, выкарыстоўваючы 
вобраз школы, мы заўсёды 
можам сказаць: гэта вы 
сваіх дзяцей, “вообіце демо- 
краты”, можаце ў школу не 
вадзіць, а нашых беларускіх 
дзяцей - абавязаны. Ды і 
школа для нашых дзяцей 
павінна быць, калі не лепшая 
ў свеце, дык хоць бы не 
горшай за іншыя! 


““ Нятае. Улады з'яўля- 
юцца неад'емнай часткай 
грамадства - фрагментам 


адзінай цэласнай сістэмы, як 
і іншыя грамадскія групы 
(дарэчы, улада - гэта абст- 
ракцыя; канкрэтна ёсць лю- 
дзі, надзеленыя ўладай -- 
улады). Як кампанент сістэ- 
мы большага маштабу і 
больш высокага ўзроўню 
(усё грамадства), улады па 
сваёй ролі ў грамадстве 
з'яўляюцца другаснымі, 
падпарадкаванымі грамад- 
ству, прычым, не толькі ў 
час выбараў, а і паміж імі. 
Фармальна кіруючы гра- 
мадствам, улады самі па- 
вінны знаходзіцца пад змяс- 
тоўным кіраўніцтвам аб'ек- 
тыўных агульнаграмадскіх 
інтарэсаў (гл. малюнак), 
якія, нагадаю, заключаюцца 
ў стварэнні ўмоў для мак- 


сімальнага раскрыцця ства- 
ральнага патэнцыялу ўсяго 
грамадства, у яго паста- 
янным натуральным гарма- 
нічным прагрэсіўным перс- 
пектыўным развіцці. 





Хе 4 (740) 


Шостае. У змястоўна 
дэмакратычным грамадстве 
павінна прысутнічаць (быць 
літаральна ўзаконенай) 
аб'ектыўная ацэнка дзей- 
насці людзей. Такая ацэнка 
павінна адбывацца праз 
супастаўленне кірунку і 
вынікаў дзейнасці кожнага 
чалавека з аб'ектыўнымі 
інтарэсамі ўсяго грамад- 
ства. Менавіта з дадзенага 
супастаўлення вынікае з'ява 
сацыяльнай справядлівасці, 
як прамапрапарцыйнасць 
паміж асабістым укладам 
чалавека ў развіццё грама- 
дства (з аднаго боку) 
ўзроўнем (матэрыяльным, 
духоўным) яго жыцця (з 
другога боку). Ступень вы- 
рашанасці дадзенага пытан- 
ня кардынальна ўплывае на 
тэмпы тэхналагічнага і гу- 
маністычнага прагрэсу гра- 
мадства, што, натуральна, 
уваходзіць у яго аб'ект- 
ыўныя інтарэсы. 


Сёмае. З пазіцый змя- 
стоўнай дэмакратыі ўзаема- 
адносіны паміж рознымі 
грамадствамі і іх дзяржа- 
вамі павінны адбывацца на 
прынцыпах узаема- і роўна- 
карыснага, гарызанталь- 
нага супрацоўніцтва. Прак- 
тычнай мадэллю такіх уза- 
емаадносін з'яўляюцца да- 
чыненні гаспадара дома і 
госця. Культурны гаспадар 
павінен быць гасцінным. 
Але і госць павінен пава- 


жаць правілы жыцця гаспа- 
дара (“у чужы манастыр са 
сваім статутам не лезь”). 
Калі яму нешта не падаба- 
ецца, ён можа добразычліва 
запрапанаваць гаспадару 
іншыя падыходы альбо пакі- 
нуць дом гаспадара. Куль- 
турны госць ніколі не будзе 
навязваць свае жаданні, 
правілы, сваё светабачанне 
гаспадару. Асаблівасць на- 
рмальных міждзяржаўных 
зносін у параўнанні з апіса- 
най мадэллю заключаецца 
толькі ў тым, што гаспа- 
даром дзяржавы з'яўляецца 
адпаведны народ, яго домам 
- тэрыторыя яго дзяржавы, 
а гасцьмі - любыя людзі ці 
групы людзей, якія апыну- 
ліся па тых ці іншых прычы- 


Аб'ектыўныя “ 


інтарэсы грамадства 


нах на этнічнай тэрыторыі ці 
ў дзяржаве адпаведнага 
народу-гаспадара. 
Уяўленне аб змястоў- 
най дэмакратыі дае магчы- 
масць пры параўнанні з 


25 СТУДЗЕНЯ гах г. 


«Сло 








Алесь Астроўскі 


НАША МЭТА - БЕЛАРУСКАЯ ДЗЯРЖАВА! 


рэальнай сітуацыяй у кож- 
ным канкрэтным выпадку 
бачыць і недахопы палі- 
тычнага кіравання, і пры- 
чыны гэтых недахопаў. Так, 
відавочна, што ў сучаснай 
беларускай “супердэмакра- 
тыі” абсалютна не выкон- 
ваецца ніводнага пункта, а 
ў сучаснай ліберальнай .дэ- 
макратыі не выдзяляецца 
змест дзяржавы, грамадства 
ўспрымаецца абстрактна, 
як простая сума грамадзян і 
перыядычна другасна ад- 
носна ўлады, пытанні са- 
цыяльнай справядлівасці і 
нормы міжнацыянальных 
адносін увогуле амаль не 
ўздымаюцца, а ў працэсе 
палітычнай практыкі куль- 
тывуюцца і актыўна экс- 
плуатуюцца суб'ектыўныя 
інтарэсы і меркаванні лю- 
дзей, якія ім папярэдне мо- 
гуць навязвацца. 

Канешне, змястоўная 
дэмакратыя ў поўным аб'ё- 
ме нідзе не дасягнута. Яна 
ёсць больш мэта, у кірунку 
якой ідзе прагрэс чалавец- 
тва іда якой варта імкнуцца. 
Яе станаўленне адбывацца 
ў цяжкай, вязкай, штодзён- 
най, нярэдка ахвярнай бара- 
цьбе. Але ў тым аб'ёме, у 
якім змястоўная дэмакра- 
тыя будзе зрэалізавана, яна 
здольна забяспечыць далей- 
шае гуманістычнае развіццё 
чалавецтва, дазваляе прак- 
тычна змагацца за рэаліза- 
цыю ў грамадстве прынцы- 


пу сацыяльнай справядліва- 
сці, стварыць значна леп- 
шыя, чым сёння, умовы для 
здзейснення людзьмі сваіх 
правоў і свабод, у тым ліку 
самай галоўнай каштоўнас- 
ці - максімальнага рас- 
крыцця ўласнага жыццё- 
вага патэнцыялу. Сёння на 
змястоўную дэмакратыю 
найбольш накіраваны нека- 
торыя еўрапейскія краіны, у 
т.л. краіны Балтыі. 

Нават ў выглядзе мэ- 
ты змястоўная дэмакратыя 
выконвае вельмі важную 
функцыю - можа высту- 
паць у якасці адной з ідэ- 
алагічных апор для ўсіх 
сапраўдных патрыётаў, уні- 
версальных нацыяналістаў, 
сапраўдных інтэрнацыяна- 
лістаў, гуманістаў і, як 
цяпер выразна відаць... для 
сапраўдных дэмакратаў. 


Як любы інтэнсіўны 
прагрэс, працэс прагрэсіў- 
нага развіцця палітычнай 
арганізацыі грамадстваў 
спыніць немагчыма. Аднак, 
чаму ж ён адбываецца так 
марудна, з такімі драма- 
тычнымі спадамі? Чаму, 
калі дакладна ўяўляюцца 
ўзоры, іх так цяжка да- 
сягнуць на практыцы? 

Справа ў тым, што 
ёсць моцныя, хутка зарга- 
нізаныя сілы, якія не заці- 
каўлены ў наступленні леп- 
шай, больш светлай будучы- 
ні. Гэтыя сілы дэструктыў- 
ныя, бо могуць існаваць 
толькі за кошт паразіта- 
вання на працы іншых лю- 
дзей. Прагрэсіўныя змены, 
скіраваныя на больш даска- 
налую арганізацыю грамад- 


ства, здольны значна абме- 
жаваць умовы існавання 
паразітаў (як у нашым ар- 
ганізме здаровая імунная 
сістэма хутка абмяжоўвае 
развіццё паразітычных ві- 
русаў, мікробаў, глістоў, а 
затым і ўвогуле многіх з іх 
вынішчае). Таму сацыяль- 
ныя паразіты тайна змага- 
юцца супраць гуманістыч- 
нага прагрэсу (часта не 
закранаючы тэхналагічны) 
як унутры розных грамад- 
стваў, так і ўсяго чала- 
вецтва. Вобразна гэта мож- 
на ўявіць як барацьбу глі- 
стоў супраць распрацоўкі 
медыцынскай навукай і ўка- 
ранення практычнай меды- 
цынай супрацьглістных прэ- 
паратаў... 


Сярод гэтых соцыяпа- 
разітыных сіл галоўная - 
безнацыянальная бюракра- 
ТЫЯ. 


Універсальны сацыяльны 
паразіт - закляты вораг 
дэмакратыі 


Каб рэалізоўваліся на 
практыцы прынцыпы змя- 
стоўнай дэмакратыі, най- 
перш трэба, каб была забяс- 
печана адэкватнасць паміж 
узроўнем дзяржаўных паса- 
даў і ведамі, навыкамі, уз- 
роўнем культуры, светагля- 
ду і г.д. тых людзей, якія 
дадзеныя пасады займаюць. 
А якія якасці павінны пры- 
сутнічаць у чалавека ў пер- 
шую чаргу, каб дадзеную 
адпаведнасць забяспечыць? 

Самае галоўнае - гэ- 
та не “прафесіяналізм” і не 
“досвед працы на кіраўні- 
чых пасадах”, а ўзровень 
светаўспрыняцця. Першыя 
дзве якасці часта прапаган- 
дуюцца бюракратыяй для 
таго, каб ёй было лягчэй 
выкарыстоўваць у кадра- 
вай палітыцы толькі прад- 
стаўнікоў сваёй кланавай 
калоды. У характарыстыцы 
апошняй якасці ўсё зале- 
жыць ад таго, часткай чаго 
ўспрымае сябе чалавек, што 
лічыць “непасрэдна сваім”, 
а што ўспрымае чужым “во- 
нкавым асяроддзем” 

Так, калі чалавек здо- 
льны ўспрымаць толькі свае 
асабістыя патрэбы, а ўсю 
іншую рэчаіснасць адчувае 
толькі асяроддзем, прызна- 
чаным для чарпання адтуль 
рэсурсаў і задавальнення 
сваіх персанальных патрэб - 
ён эгаіст. У норме яму мож- 
на даверыць кіраваць толькі 
самім сабой (самому сабе 
гатаваць ежу, прыбіраць і 
рамантаваць уласнае жыл- 
лё, чысціць зубы перад сном 
і г.д.). Калі ж чалавек з такім 
узроўнем светаўспрыняцця 
зойме нейкую пасаду (нават 
самую малую), ён будзе 
ўвесь час думаць толькі пра 
тое, як яе выкарыстаць у 
сваіх асабістых інтарэсах - 
як правіла, гэта значыць 
выкарыстаць падначаленых 
яму людзей. 


(Працяг у наст. нумары. ) 

ТЕ БМ Г аіншуюць, 


Зь верай і надзеяй! 
Дарагі спадар Алег! 
Віншую Вас з Сьвятамі І 
жадаю 
-- ўсяго найлепшага ў Новым 


2006-м годзе. 


Прашу перадаць 
віншаванні ўсім сябрам. 


Жыве Беларусь! 


Івонка Сурвіла. 





з, а 2-4 ы 
Чаге (е іа Гэбекіе, і Доўтарізе Яе В. Гавегрне, 1849 


С НаЙйнах “Жы 
рог (те 2006 1 








РАДА ТБМ 


Чарговае паседжанне Рады ТБМ адбудзецца ў Менску 
29 студзеня 2006 года. 
Рэгістрацыя ў сядзібе ТБМ на Румянцава, 13 з 10.00 да 11.00. 


Павестка дня: 


1]. Абмеркаванне зацвярджэнне плана работы ТБМ на 2006 г. 
2. Абунясенні змен у Статут ТБМ у адпаведнасці з новай версіяй 
Закона аб грамадскіх аб'яднаннях. 


3. Аб зменах у памерах складак за 2006 г. 


4. Рознае. 





ВЫДАЎ ЛОГВІНАЎ 


Парадаваў Ігар Лог- 
вінаў, які выдаў новую кні- 
гу Вінцэся Мудрова (нар. у 
1953 у Полацку), якую скла- 
лі ўспаміны, эсэ і фантас- 
магорыі. Адзначана, што 
практычна ўсе яны друка- 
валіся ў незалежніцкім пе- 
рыядычным друку. Бязу- 
моўна, што не ўсе чыталі 
гэты друк у сярэдзіне 90-х 
гадоў. Я сутыкнуўся з твор- 
часцю пісьменніка ўпершы- 
ню, але імя мне было вя- 
дома... 

Літаратурна-мас- 
тацкае выданне складаюць 
19 твораў. Кніга мае назву 
“Ператвораныя ў попел". 
Менавіта гэты твор най- 
больш запамінальны з 19. У 
ім ідзе гаворка пра аўтабія- 
графічныя падзеі ў жыцці 
аўтара 1967-1971 гг. Шмат 
цікавага даведваешся пра 


гады, у якія не жыў сам. 
Адметнымі з'яўля- 


юцца творы “Валеры Аба- 
дзінскі”, “Конская сіла”, 
“Хрушч”. У адным з твораў 
кнігі спадар Мудроў кліча 
старэйшага за сабе на б 
гадоў славутага гісторыка 
Анатоля Сідарэвіча “дзядзь- 
кам”, што трохі смешна, 
калі абодва амаль равесні- 
. Цікавы змест апавя- 
дання “Каханьне Леві 
Штраўса”. Асабіста мне 
кніга вельмі спадабалася, бо 
дае ўяўленне пра жыццё 
“нефармалаў” іншага пака- 
лення. У зборніку ўзгадва- 
ецца шмат прозвішчаў на- 
шых вядомых сучаснікаў: 
Алег Мінкін, Алег Бембель, 
Уладзімір Арлоў, Лявон 
Баршчэўскі і іншыя. 
Дызайн вокладкі з 
густам выканаў С. Ждано- 
віч. На ёй змешчаны словы 
Алеся Асташонка, прозвіш- 


ча якога бачу, калі прахо- 
джу ўздоўж калумбарыя 


менскай Кальварыі, бо жыў 
праз 500 м. ад дадзенай 
установы. 

Наклад кнігі “Пера- 
твораныя ў попел” 700 асоб- 
нікаў. Думаю, што зборнік 
полацкага аўтара будзе 
добрым падарункам як су- 
часнай беларускай моладзі, 
так і тым, хто вырас у са- 
вецкія часы на музыцы Аба- 
дзінскага, насіў забароне- 
ныя джынсы і любіў гумо- 
ваю жуйку. 

Барацьбу з апошняй 
застала і сучаснае пака- 
ленне 50-і гадовых хлопцаў 
і дзяўчат на пачатку 80-х 
гадоў. Наогул адзначу, што 
кніга Вінцэся Мудрова - 
праект удалы. Абавязкова ў 
бліжэйшы час набуду яшчэ 
некалькі асобнікаў кніжнай 
навінкі ў падарунак сябрам 
і знаёмым. 

Аляксей Шалахоўскі, 

старш. суп. “Гісторыя”. 





Шаноўнае спадар- 
ства, у кожнага, хто спаз- 
ніўся падпісацца на нашую 
газету ёсць магчымасць 


зрабіць гэта цяпер і пад- 
пісацца на 4 месяцы (з кра- 
савіка па чэрвень). 

Будзьце з намі, і вы 


жобы, 
“Паша слоба 


будзеце ў цэнтры падзей, 
якія адбываюцца ва ўсім 
беларускамоўным спектры 
Беларусі і замежжа. 








РП -1 Міністэрства сувязі Рэспублікі Беларусь 
АБАНЕМЕНТ нагазеў [77 63865 
індэкс выдання 
(назва выдання) Колькасць 1 
камплектаў 
На 2006 год па месяцах: 
із] зіч (5 (6 7 [8 [9 [19 [1] 12 
“. Й чы. Й Га, Ча, 
ср іі І [І І І 
Кам 
0. К (прозвішча, ініцыялы) 
Ріасе ве іг І І фет?ё, 2006 ды 
І Бай 
Паважаныя спадарыні і спадары! (паштовы індэкс) 
Просім Вас прыняць віншаванні і найлепшыя пажаданні з нагоды 2 Ёа ш ЫЬ ДА ААА ААА ААА 
Калядаў і Новага года 2006. ДАСТАВАЧНАЯ КАРТАЧКА 
Няхай надыходзячы год прынясе Вам здароўе, дабрабыт і поспех ва ўсіх 
Вашых справах і пачынаннях. на даз 63865 
Аддзел супрацоўніцтва і культуры Амбасады Францыі ў індэкс выдання 
Рэспубліцы Беларусь. НАША СЛОВА 
(назва выдання) 
ў / 5080 Руб. 
Шаноўнае спадарства. Кошт ў. палпекі В Колькасць. ] 
Сакратарыят ТБМ выказвае шчырую падзяку ўсім нашым сябрам і а20 да год па я год па Мабяцах 
добразычліўцам, чые віншаванні паступілі ў адрас ТБМ, тым, чые з нейкай разра З эрэрерае 12 
нагоды не дайшлі, а таксама тым, хто згадаў нашую арганізацыю добрым ііі І 
словам па тэлефоне, пры сустрэчы ці проста ў думках. Кам 


Мы ўпэўненыя, што ўсё добрае, што было сказана ў гэтыя святыя дні ў наш І Куды (прозвішча ініцыялы) 
адрас, быдзе пачутае ў вышніх сферах, і гэты год будзе для нас такім, якім вы (адрас) 


пажадалі, і мы разам здзейснім тое, што было згадана. 


(паштовы індэкс) 


К; ба 


а 


ч 


баб ря 


ВЫПУШЯНЯЯ ЙБЯН 


(4 


«Ў сее 





ССА 







Ле 4 (740) 


25 СТУДЗЕНЯ 2006 г. 


наша 














Алесь Петрашкевіч 


УРИ 


Версія гістарычнай драмы. Час падзей 1600-1606 гг. 


Шаноўныя чытачы! Выдатны беларускі 
пісьменнік Алесь Петрашкевіч напісаў цыкл гіста- 
рычных п'есаў, якія адлюстроўваюць мінуўшчыну 
нашага краю з часоў Рагнеды да найноўшых часоў. 
Дзесяць з іх “Крыжовы шлях на Грунвальд”, 
“Каралеўска - царская 
. “Час усё ад- 
, “Рыцар Свабоды”, 
“Наканавана быць пра- 
“Дагарэла свечачка” ўвайшлі 
“Здрапежаная зямля”, што пабачыла свет у 2003 
годзе. Частку з гэтых п'есаў (“Час усё адкрые”, 
“Рыцар Свабоды”, а 
таксама іншыя) газета “Наша слова” ” друкавала Ў 
ранейшыя гады. І вось аўтар ласкава прапанаваў 
нам дзве новыя п'есы “Вымушаная авантура” (часы 
1600-1606 гадоў) і “Белорусский вопрос” (1919 г.). 
Рэдакцыя атрымала першую з п'есаў і мы адразу 


“Расплата за здраду” 
пастка”, “Рупнасць дзяржаўцы” 
крые”, “Развітанне с; Радзімай 4” 
“Апошні збройны чын”, 
рокам” 


.» 


“Развітанне з Радзімай 


ж прапануем яе вашай увазе. 


Дзейныя асобы: 


Сапега Леў -- канцлер Вялікага 
Княства Літоўскага, больш за 40 гадоў. 

Дзмітрый -- яго выхаванец, прэ- 
тэндэнт на царскі пасад, 19-25 гадоў. 

Марфа -- маці царэвіча Дзмітрыя, за 
60 гадоў. 

Чалавек Сапегі, 35 гадоў. 

Радзівіл Крыштаф -- апякун Сапегі, 
прадстаўнік «нескаранованых каралёў», 21 
год. 

, Жыгімонт ІП. -- кароль Польшчы, 
вялікі князь Вялікага Княства Літоўскага, 
каля 40 гадоў. 


Рангоні Клаўдзій -- граф, папскі 
нунцый у Польшчы, 40 гадоў. 

Мнішак Ежы - ваявода сандамірскі, 
староста львоўскі, за 60 гадоў. 

Марына (Марыана) Мнішак -- яго 
дачкад 18--23 гады. 

Гадуноў Барыс -- правіцель, а затым 
рускі цар, 54--59 гадоў. 

Фёдар -- яго сын, 13-15 гадоў. 

Мар'я -- жонка Барыса Гадунова, 
маці Фёдара, царыца, 40 гадоў. 

Гоў -- патрыях усяе Русі, 50 гадоў. 

Шуйскі Васілій -- князь, прыбліжаны 
Гадунова, 54--59 гадоў. 

Галіцын Васілій -- князь, баярын, 
ваявода, каля 40 гадоў. 

Тацішчаў Міхайла -- думны дваранін, 
за 40 гадоў. 

Мсціслаўскі Фёдар -- князь, баярын, 
ваявода, каля 50 гадоў. 

Басманаў Пётр --- ваявода, каля 30 
гадоў. 

Уласьеў Афанасій -- думны дзяк, 
пасол, каля 30 гадоў. 

Акінфіеў Грыгорый -- ваявода Дзмі- 
трыя, да 30 гадоў. 

Карэла -- атаман данскіх казакоў, за 
30 гадоў. 

Валуеў Грыгорый -- сын баярскі, да 
30 гадоў. 

Г-ы рыцар. 

2-і рыцар. 

Дваране думныя, князі, баяры. 

Змоўшчыкі. 


Дзея першая 


Тэатральная дзея патрабуе сцэны з 
кругам. 


На прыёме ў караля Рэчы Паспа- 
літай Жыгімонта ПІ канцлер Вялікага 
Княства Літоўскага, Рускага і Жамойцкага 
Леў Сапега. 


- 


ў кнігу 


Жыгімонт (незадаволена). Ты зноў 
за сваё, канцлер”. 

-... Сапега. Я, ваша мосць, за наша, за 
Рэч Паспалітую, якую лічу годнай рэспуб- 
лікай абодвух нашых народаў. Але (пад- 
крэслена) над нашай рэспублікай... 

Жыгімонт (перапыняе). Нам больш 
па душы, калі (педаліруе) нашу рэспубліку 
называюць каралеўствам, а яшчэ лепш 
Каронаю. Каронаю караля Жыгімонта ІІІ. 

Сапега. Я гэта разумею, ваша кара- 
леўская вялікасць, але тым не менш і не 
першы раз настойваю на тым, што без 
аб'яднання. славянскіх дзяржаў і народаў 
Карона Польская і Вялікае Княства Лі- 
тоўскае могуць апынуцца, а дакладней, 


немінуча апынуцца перад катастрофай. А 
ваша вялікасць... 

Жыгімонт. Толькі не трэба палохаць 
нашу вялікасць... 

Сапега. Ратуй мяне, пан Бог, але ж у 
свеце складваюцца моцныя кааліцыі: 
каталіцкая ліга на чале папы рымскага і 
Габсбургаў; саюз пратэстанцкіх краін; 
турэцкія султаны аб'ядноўваюць мусуль- 
манскі свет. Прыкрываючыся рэлігійнымі 
ідэямі гэтыя саюзы і кааліцыі найперш 
рупяцца пра магчымасці пашырэння сваіх 
тэрыторыяў за кошт суседзяў. А яны ў нас 
із Поўдня, і з Захаду. А як на Поўначы 
шведскі герцаг Карл, які няхай бы тое з'еў, 
што вашай мосці зычыць, ужо ўступіў у 
хаўрус з каралём дацкім і абавязкова, з-за 
польскай недальнабачнасці, аб'яднаецца 
сіламі з Масковіяй. Дазвольце запытацца, 
што тады будзем рабіць мы, або той, хто ў 
Польшчы лічыць сказанае малазначным”?.. 
Зноў зрываць ці адкладваць перамовы з 
маскоўскімі пасламі? З Барысам Гадуно- 
вым? Знаходзіцца і надалей у стане вайны з 
яго ардой?! 

Жыгімонт (крыху мякчэй). Але ж 
сейм лічыць, што становішча Рэчы Паспа- 
літай не такое ўжо безнадзейнае, каб 
выпрошваць міру ў Барыскі Гадунова. 

Сапега. Я гэта ведаю, як і тое, што 
Польшчы заўсёды шкодзіла залішняя сама- 
ўпэўненасць і фанабэрыя. А сенатарам не 
варта было б забываць, што славянская 
Масковія дастаткова моцная не толькі сама 
па сабе, але і тым, што ў яе пад рукой цяпер 
і Залатая Арда, і татарскі Крым. І нам 
вырваць бы з-пад яе уплыву хоць крымча- 
коў і шведаў. А яшчэ б лепш, уцягнуць саму 
Масковію ў славянскую лігу, у надзейны 
саюз з Каронай і Вялікім княствам! Да слова, 
маю звесткі, што Карл шведскі ўжо ава- 
лодаў Фінляндыяй і войскі яго паявіліся ў 
Эстоніі, а валашскі гаспадар Міхай захапіў 
Сяміграддзе і ўвайшоў у зносіны з Гаду- 
НОВЫМ... 

Жыгімонт (крыху разгублена). Што 
ж вы караля не інфармуеце пра такія 
падзсеі?.. 





Сапега. Дзякуй пану Богу, надары- 
лася размова, дык я і стараюся. А то ваша 
вялікасць усё занятая... 

. Жыгімонт (занепакоена). Выхо- 
дзіць, мы свой шанец на саюз з Масковіяй 
упусцілі?.. 

Сапега. Яшчэ не ўсё згублена. 

Жыгімонт. Што канцлер мае на 
ўвазе? 

Сапега. Адну «дробязь», ваша мосць: 
заключэнне вечнага міру і надзейнага саюза 
Кароны польскай, Вялікага Княства Літоў- 
скага і Царства рускага. 

Жыгімонт. Даўся вам гэты саюз... 

Сапега. Мір і саюз дасць магчы- 
масць яшчэ і эканамічнага прасоўвання на 
Усход, які валодае незлічонымі багаццямі... 
Ліцвінская шляхта, між іншым, настойліва 
просіць паноў-раду разгледзець адносіны 
Рэчы Паспалітай абодвух народаў з Мас- 
ковіяй на прадмет заключэння надзейнага 
міру. Яна то добра ведае, што ў выпадку 
чарговай вайны ці набегу-наезду першымі 
ўдар ад Масковіі і Швецыі прыме на сябе 
не Польшча, а Вялікае Княства. Так ці 
інакш, але расплочвацца за бяспечных 
палякаў, як заўсёды, давядзецца ліцвінам- 
беларусцам. І яны настойліва патрабуюць 
паслаць да Гадунова вялікае пасольства 
Рэчы Паспалітай. 

Жыгімонт. Патрабуюць Радзівілы, і 
я гэта ведаю! 

Сапега. І Радзівілы. А каб наш вялікі 
князь Жыгімонт ПІ быў згаворлівым, усе 
мае землякі абяцаюць даць свае грошы на 
вайну за шведскую карону, якая па праву 
належыць вашай мосці. 

Жыгімонт. Мудрыя твае землякі. 


Нам грошы на вайну абяцаюць, а для сябе 
міру з Масковіяй шукаюць. 

Сапега. Мудрыя. Ад войнаў і спу- 
сташальных набегаў маскалёў змарыліся 
мае землякі да смерці. Толькі за часы 
царавання дэспатаў Івана ЦІ Васільевіча і 
Васіля ПІ Іванавіча мы мелі два захопы 
маскавітамі Гомеля, шэсць аблог Амсці- 
слава, сем аблог Оршы, восем -- Віцебска, 
сем -- Полацка, неаднаразовыя аблогі, 
штурмы, захопы і разбурэнні Турава, 
Койданава, Чачэрска, па тры-чатыры 
аблогі Менска, Барысава і Браслава. 
Чатыры разы разбуралася, выпальвалася і 
рабавалася Дуброўна. А спаленне Друі, 
Іказні, Крэўскага замка, Мазыра! І зноў 
аблогі Рагачова, Радамлі, Петрыкава, 
Наваградка. Набегі і неаднаразовыя выні- 
шчэнні Копысі, Шклова, Прапошаска. 
Толькі Магілёў маскалі бралі, рабавалі, 
палілі ізабівалі чатыражды. А колькі народу 
перабіта і ў няволю выведзена. А што пасля 
Івана ды Васіля тварыў на нашай зямлі 
чарговы дэспат-забойца Іван Жахлівы -- 
розум халадзее! А нярэдка ж маскоўскія 
дэспаты ваявалі нас ў хаўрусе, у змове з 
татарамі. Цяпер жа на нашу галаву такі ж 
тыран Гадуноў. Ці мы спынім яго вечным 
мірам і саюзам ці народ мой ужо не вы- 
трымае перад гэтай Новай Ардой. 

Жыгімонт. Мы разумеем цябе, канц- 
лер. Радзівілы ціснуць на канцлера, канцлер 
цісне на караля. 

Сапега. Толькі таму, ваша мосць, 
што і Радзівілы і канцлер таксама ліцвіны- 
беларусцы. 

Жыгімонт. Не спасылайся на Радзі- 
вілаў. Я і так падтрымаю... Аднаго цябе 
бачу, каму можна даручыць вялікае пасо- 
льства ў Маскву. І праект дамовы з Гаду- 
новым нам па душы... а ў поспех не веру. І 
Масковіі не веру. Але ў дарогу збірайся... 
Да Івана Жахлівага ты некалі ездзіў, а 
сустрэўся толькі з яго сынам-недалэнгаю. 
А цяпер з новым тыранам сустрэнешся, а 
можа толькі з яго сынам-падлеткам. Не 
ведаю якога ён розуму... Усё, адпускаем 
цябе з мірам. І не сярдуй на караля. А то ў 


яго цярпенне можа скончыцца. 
Сапега (устае, кланяецца). Дзякуй 
вашай вялікасці. 


П 
Сустрэча Сапегі з нешырокім колам 
думных дваранаў, князёў і баяраў -- 
кляўрэтаў Гадунова. 


На сцэне высокае крэсла, падобнае на 
трон. Каля сцен справа і злева грувасткія 
лавы. Дваране, князі, баяры займаюць першы 
рад перад сцэнай. З'яўляюцца Леў Сапега і 
Васіль Шуйскі. Да іх падыходзяць Васіль 
Галіцын і Міхайла Тацішчаў. Стрымана 
вітаюцца з Сапегам кіўком галавы. 


Галіцын (з іроніяй). Як пачувае сябе 
на Маскве вялікі пасол яго каралеўскай 
мосці? 

Тацішчаў (з усмешкай). І наогул, як 
у гасцях жывецца-можацца? 

Сапега (стрымана). Дзякуем за 
ўвагу. Жывецца-можацца вашымі маліт- 
вамі. Прыехалі, як вам, відаць, вядома, у 
палове кастрычніка, да снежня дажылі за 
глухім плотам, пад запорамі і пры варце, як 
у турме. Ні да нас ніхто, ні мы нікуды. 

Шуйскі. Рупнасць аб бяспецы вялі- 
кага пасольства ў нас перш за ўсё. , 

Сапега. Мы так і зразумелі. Асаблі- 
ва пасля таго, як вакол дома, дзе паслоў 
заперлі, гасцінныя гаспадары паклалі 
столькі саломы, што мы не маглі не здзі- 
віцца навошта такая рупнасць. Здзіўленне 
наша прайшло адразу, як ноччу некалькі 
двароў, што былі побач з нашым, згарэлі. 

Падумалася, крый Божа, загарымся, То не 
толькі ўратаваць рэчы, але і самім не проста 
будзе выскачыць жывымі. Словам, шчыра 
дзякуем за гасціннасць і турботы. Калі і 
надалей так працягнецца, то вымушаны 
будзем самі падумаць пра сябе. А дробная 
тыранія з боку -- на людзей слабавольных, 
а не на Льва Сапегу і яго паслоў. 

Тацішчаў. А ты чаго чакаў? Наша 
дзяржава з вашай у стане вайны... 

Сапега. Мы чакалі хоць бы элемен- 
тарнай прыстойнасці ў зносінах дзяржаў і 
іх паслоў. 

Шуйскі (паблажліва). Усё ўладзіц- 
ца, канцлер. 

Галіцын. Перамовы пачнём, а можа 
і перамір'е заключым... 

Тацішчаў. Калі ты сябе хораша 
паводзіць будзеш. 

Сапега. А дзяк думны калі-небудзь 
удзельнічаў у перамовах паміж дзяржавамі, 
якія паважаюць і сябе і сваіх гасудароў? 

Тацішчаў. А што? 

Сапега. Тыкаешся з вялікім каралеў- 
скім і велікакняскім паслом як з субу- 
тэльнікам. 


Уваходзіць Цырымоніймайстар. 
Князі, дваране думныя і дзякі ўстаюць. 


Цырымоніймайстар (урачыста). 
Сын вялікага гасудара, цара і вялікага" 
князя Барыса Феодаравіча ўсяя Русі сама- 


'дзержца царэвіч Феодар Барысавіч жалуе 


вялікае пасольства сваёй прысутнасцю. 
(Ударае посахам у) падлогу.) 

Сапега (Шу йскаму.) Дазвольце, але 
ж вы маіх паслоў сюды не запрасілі і сваіх 
не прывялі? 

Шуйскі. Гэта папярэдняя, прамеж- 
кавая сустрэча набліжаных да цара з вялікім 
паслом. А з царом будзе пры поўным 
складзе пасольстваў нашых дзяржаў. 

Сапега. Вялікае пасольства Рэчы 
Паспалітай абодвух народаў прыехала ў 
Маскву весці перамовы з вялікім князем 
Барысам Гадуновым, а не з яго непаўна- 
летнімі сваякамі. 

выПУШаНЯЯ. ЙБЯН' ТЭРЙ 


Версія гістарычнай драмы. Час падзей 1600-1606 гг. 


Уваходзіць царэвіч Фёдар. Ён чуе 
словы Сапегі. 


Фёдар (сеўшы ў крэсла). У цяці на 
ножцы пальчык разбалеўся і ён загадвае 
князям, дваранам, баярам і дзякам думным 
весці перамовы з вялікім паслом і папярэдне 
паслухаць чаго ён хоча. 

Сапега. Мы гэтаму рады, для таго і 
прыехалі, а не для таго, каб ляжаць і нічога 
не рабіць. І хоць гэта яшчэ не перамовы, я 
выкарыстаю прысутных асоб з бліжэйшага 
акружэння вашага гасудара і прадстаўлю 
нашы прапановы не аб перамірыі паміж 
войскамі, а ўмовы міру, і добра б міру 
вечнага паміж нашымі славянскімі наро- 
дамі. 


Актыўнае ажыўленне прысутных 
дваран, князёў, думных дзякоў. 


Шуйскі. Перш чым ставіць умовы 
царству нашаму, Рэч Паспалітая і яе кароль 
павінны прызнаць царскі тытул за нашым 
вялікім гасударом Барысам Фёдаравічам, 
так як яшчэ Уладзіміра Манамаха прызналі 
царом царградскія імператары і на Успен- 
скім саборы ён быў каранаваны чатырма 
патрыярхамі. 

Сапега. Так то Манамах. А пасоль- 
ства наша мае пры сабе граматы маскоў- 
скіх уладароў, дзе яны і пасля Манамаха не 
пісаліся царамі. Пра што ж тады размова? 

Галіцын. Калі кароль і вялікі князь 
Жыгімонт не прызнае за гасударом нашым 
царскі тытул, то'і цар Барыс Фёдаравіч не 
прызнае яго каралём. 


Дваране, князі, баяры і дзякі думныя 
бурна падтрымліваюць Галіцына. 


Сапега. Наш кароль і вялікі князь 
патомны ўладар і ні ў кога не выпрошвае 
сабе тытулаў. Яны для яго прыроджаныя. 


Дваране, князі, баяры і дзякі думныя 
пратэстуюць. : 


Тацішчаў. За такі нахабны адказ 
твой, канцлер, мы вас вайной прымусім 
прызнаць за вялікім князем нашым цэсарскі 
тытул! 


Дваране, князі, баяры і дзякі думныя 
падтрымліваюць Тацішчава. 


Сапега. Вайну вы распачаць можа- 
це, але ж канец вайны ў руках боскіх... А 
мы з вамі славяне, хрысціяне, Бога славім 
аднаго і адзін гонар і хвалу яму аддаем. Хіба 
гэтага мала, каб дамовіцца аб міры і згодзе? 
Слушным было б і манархаў і панствы 
нашы ў вечную дабрачыннасць прывесці. 
Каб паміж сабою міласць і згоду вечную 
ўзялі і супраць усіх непрыяцеляў брацтва 
мелі. З чыстым сумленнем прапаную; каб у 
вашых і нашых сэрцах праўдзіва прыняць 
гэту згоду і саюз. 

Тацішчаў. Ды ладна табе ўжо. Валі, 
прапаноўвай свой фарысейскі саюз-згоду, 
калі прыехаў, а то потым скажаш, што цябе 
тут слухаць нё сталі. 

Шуйскі. Яно і цікава, як каралеўскі 
пасол паміж намі мір бачыць... 

Сапега (стрымана, спакойна, упэў- 
нена). Першая ўмова наша з вамі міру 
вечнага (зрэдку карыстаецца напісаным): 
Абодвум вялікім гасударам -- Вялікага 
Княства Маскоўскага... 


Голас баярына: «Царства, царства 
рускага, а не княства маскоўскага». 


Каралеўства Польшчы'і Вялікага 
Княства Літоўскага, Рускага і Жамойцкага 
быць паміж сабою ў любасці і вечнай 
прыязнасці... 


Смех княжацка-баярскай масоўкі. 


. а таксама панам радным і ўсім станам 
духоўным і свецкім кароны Польскай і 
Вялікага Княства Літоўскага з баярамі 
думнымі і з усімі чынамі вялікага дзяржавы 
Уладзімірскай і Маскоўскай і іншых быць 
у вечнай, непадзельнай любасці братэрскай, 


Рогат княжацка-баярскай масоўкі. 


як людзям адной веры хрысціянскай і народа 
славянскага. 


Голас баярына: «За каго нас тут 
прымаюць?» 
Умова другая: Абодвум вялікім 
гасударам мець адных ворагаў і сяброў. 
“ Трэцяя ўмова: Ніякіх дамоў, пера- 
мір'яў і хаўрусаў вялікія гасудары на шкоду 
адзін другому заключаць не будуць, 


Голас з масоўкі: «У Сігізмунда ваша- 
га дазволу пытацца будзем». 
ва ўсе дамовы, перамірыі і саюзы будуць 
уваходзіць не інакш, як наперад параіўшыся 
адзін з другім. ' 

Чацвёртае: У выпадку нападу на 
аднаго з гасудароў, другі абавязаны 
абараняць яго. 

Тацішчаў. Гэта каб мы, права- 
слаўныя, караля-каталіка абаранялі?! Зроду 
такога не было! 


Голас з масоўке «І не будзе!» 


Сапега. Дасць пан Бог, то і.будзе. 
Пятае: Землі, здабытыя ў ворага агульнымі 
выселкамі, адыходзяць той дзяржаве, якая 
мела на іх даўняе права. 

Тацішчаў. Гэта яшчэ куды не ехала, 
раз вы ў Вялікім Княстве спрадвеку на 


нашай вотчыне і дзедзіне жывяце, вось і 


вымятайцеся мірна, па добраму ў сваё 
каралеўства паганае. 
Шуйскі. Пачакай, Міхайла!.. 


Рэпліка Тацішчава патанае ў шуме і 
смеху баярскай галёркі. 


Сапега. Тут ты ўвесь, думны двара- 
нін Тацішчаў. (Паўза.) Спрадвеку, кажаш?! 
Ды таму і спрадвеку, што на сваёй зямлі, у 
сваёй Айчыне, а не вашай вотчыне, жывем. 
І жыцьме будзем! На носе засечку сабе зраб! 
пра гэта! 

Тацішчаў. Вунь як загаварыў пасол 
каралеўскі!.. 

Сапега. І якраз таму і так, што 
Маскоўскае княства не атрымоўвала ярлык 
на спадчыну ад Русі Кіеўскай, а дзяржава 
Полацкая, незалежная, дарэчы, ад Кіева, 
існавала два стагоддзі да таго, як Масква 
на свет божы з'явілася, не кажучы ўжо пра 
яе дзяржаўнасць. 


Абурэнне баяр і дзякаў думных. 


Шостая умова... 

Фёдар (злазіць з крэсла, вінавата). 
Па маленькаму мне... (Выходзіць.) І па 
бальшому таксама... 

Сапега. Умова шостая: землямі, якія 
раней не належалі ні адной з саюзных 
дзяржаў, валодаць сумесна, ці раздзяліць 
пароўну. 


Адабральны шум масоўкі. 


Сёмае: Падданым абедзвюх дзяржаў 
вольна прыязджаць, уступаць у службу 
прыдворную, вайсковую і земскую: паля- 
кам і ліцвінам --- у Маскве, рускім -- у 
Каралеўстве і Вялікім Княстве. 

Восьмае: Вольна ім уступаць адзін з 


другім у шлюбы. 

Дзевятае: Палякі і ліцвіны ў Мас- 
коўскай дзяржаве, рускія ў Польшчы і 
Вялікім Княстве могуць выслужваць вот- 
чыны, маёнткі, купляць землі, браць пасаг. 

Галіцын. Умова сёмая гадзіцца. А 
выслужваць і купляць землі не станем. 
Нашыя яны па праву вотчыны і дзедзіны. 


Галасы баяраў і дзякоў думных: 
«нашы гэта землі», «вотчынныя і дзе- 
дзечныя», «дзе рускі ратнік зрабіў вялікую 
патрэбу, там і ёсць маскоўская, ру ская 
зямля!» 


Сапега. Дзесятая ўмова: Жыхары 
Каралеўства і Вялікага Княства вольны 
прысылаць дзяцей сваіх навучацца і ў 
службу ў Маскоўскую дзяржаву і жыхарам 
апошняй -- ва ўладанні нашы. 


Голас з масоўкі: «Не бываць таму 
ніколі!» 


Тацішчаў. І з якой гэта пары наша 
дзяржава апошняй стала?! 

Сапега. Калі ваш гасудар палічыць 
патрэбным, ён у сваім тэксце дамовы аб 
саюзе паставіць першым не толькі сваё 
княства, але і думнага двараніна Міхайлу 
Тацішчава персанальна. 

Тацішчаў (без пачуцця гумару). Пра 
тое і гаворка. 

Сапега. Адзінаццатая ўмова: Тым 
рускім, якія прыедуць у Каралеўства 
польскае і Вялікае Княства Літоўскае для 
навукі ці для службы, вольна трымаць веру 
рускую... 


Галіцын. Люба! 

Сапега. ...а якія з іх паселяцца там, 
набудуць землі, такім вольна на сваіх землях 
будаваць цэрквы рускія. 

Тацішчаў. Падтрымліваем. 

Сапега. Тым жа правам карыста- 
юцца палякі і ліцвіны ў Маскоўскай 
дзяржаве, трымаюць веру рымскую і 
ставяць на сваіх землях цэрквы рымскія. 


Баяры і дзякі думныя літаральна 
ўзрываюцца абурэннем: стукаюць посахамі, 
тупаюць нагамі, выкрыкваюць: «Не да- 
зволім!» «Не бываць таму!» «Бі паслоў!» 


(Цярпліва перачакаўшы шум.) Не 
трэба спяшацца, панове. Дванаццатая 
ўмова дае права гасудару і вялікаму князю 
Барысу Феодаравічу дазваляць у Маскве і 
па другіх мейсцах будаваць рымскія цэрк- 
вы для тых католікаў, якія ў яго будуць у 
службе, для купцоў і паслоў польскіх і 
іншых каталіцкіх дзяржаў. 

Шуйскі. А з якой халеры паслу 
Кароны польскай за іншыя няверныя дзяр- 
жавы рупіцца? 

Сапега. На адной зямлі жывем і добра 
было б жыць ні як кот з сабакам, а ў міры і 
згодзе з усімі. 

Тацішчаў. Не бывае так, пасол, ды і 
быць не павінна. Веры ў свеце не адзінакія. 

Сапега. Веры сапраўды розныя, але 
ж Бог адзін на ўсіх і веры ўсе пад воляй яго. 
А трынаццатая ўмова забяспечвае купцам 
шлях чысты па землях дзяржаў саюзніцў праз 
іх у іншыя дзяржавы; мыта ж застаецца 
старое. Па ўмове ж чатырнаццатай уцека- 
чоў, зладзеяў, разбойнікаў, падпальшчыкаў 
і ўсялякіх злачынцаў выдаваць з абодвух 
бакоў. Па ўмове пятнаццатай заадно 
бараніць землі ўкраінныя ад татараў. 
Шаснаццатая і семнаццатая -- абодва бакі 
павінны мець агульны флот на моры 
Літоўскім і на моры Вялікім. Манета павінна 
быць аднолькавая ў абодвух дзяржавах. 

Шуйскі. Аднолькавая ці агульная 
манета? 

Сапега. Аднолькавая, але ў кожнага 
свая. Кажуць; без сваёй манеты волі не 


бачыць... А ва ўмове васемнаццатай для 
мацнейшага злучэння нашых слаўных 
дзяржаў і для аб'яўлення іх вечнага саюзу 
перад цэлым светам павінны быць зроблены 
двайныя кароны. 

Шуйскі (здзіўлена). Гэта як?.. 

Сапега: Адна паслом маскоўскім 
ускладаецца пры каранацыі на караля 
польскага і вялікага князя літоўскага, а 
другая паслом польскім ускладаецца на 
гасудара маскоўскага. 

Галіцын. Гэта ўжо нешта наогул у 
свеце нечуванае, бо да гэтага часу кароны 
на гасудароў усюды ўскладаліся і ўсклада- 
юцца не пасламі чужых дзяржаў, а духоў- 
нымі асобамі і сваімі... патрыярхамі, 
кардыналамі... 

Сапега. Наша з вамі справа пасоль- 
ская прапанаваць, а права прыняць рашэнне 
пакінем за патрыярхам маскоўскім і папам 
рымскім, як ім гасудароў нашых вянчаць. 

Шуйскі. А пасол, часам, не намякае 
нам на аб'яднанне ў будучым часе нашай 
царквы праваслаўнай з вашай каталіцкай. 

Тацішчаў. Адказвай і без маны! 

Сапега. Не намякаю. Але ў душы 
ўпэўнены і перакананы, што калі б здары- 
лася такое знаменне божае, вечны мір, 
пакой, і працвітанне на землях нашых 
наступілі б і без саюза, які мы прапануем. 


Шумяць і абураюцца. баяры і дзякі 
думныя. 


Шуйскі (падымае руку). Прашу 
баяраў і дзякоў думных пацярпець, бадай 
што пасол яшчэ не ўсё сказаў... 

Сапега. Не сказаў якраз галоўнага, 


асноўнага. Па ўмове дзевятнаццатай 
кароль у Польшчы выбіраецца па ўзгад- 
ненні з гасударом маскоўскім. 

Шуйскі (са здзекам). Бачыце, як 
цікава?.. 

Сапега. Пункт дамовы дваццаты 
яшчэ цікавейшы: Калі б кароль Жыгімонт, 
па вашаму Сігізмунд, не пакінуў сына, то 
Каралеўства і Вялікае княства маюць права 
выбраць у каралі гасудара маскоўскага... 


Гул адабрэння з боку баяраў. 


які, зацвердзіўшы правы і вольнасці нашы). 
павінен жыць пачардзе два гады ў Кара- 
леўстве і Вялікім Княстве і год у Маскве. А 
па смерці гасудара (артыкул дамовы 
дваццаць першы) сын яго пры ўступленні 
на пасад пацвярджае прысягаю наш саюз. 


Гул нейкай нерашучасці баяраў і 
дзякоў думных. 


Тацішчаў (зацята). Ты, пасол, 
нашага гасудара хаваць не спяшайся. І каб 
мы тут слоў такіх не чулі! 

й 
Дзякі думныя і баяры падтрымліва- 


юць Тацішчава. 


Сапега. Усе гасудары, на жаль, 
смяротныя, але ў вашага гасудара, дзякуй 
Богу, ёсць сын-спадкаемца, чаму мы рады. 


СА вось па ўмове дваццаць другой, калі б у 


гасудара маскоўскага не засталося сына... 


Шолах страху з боку дваранаў, 
баяраў і дзякоў думных запаўняе паўзу. 


Шуйскі, Галіцын, Тацішчаў (са 
страхам і амаль адначасова). Свят, свят! 
Чур, чур! Ціпун табе на язык!.. 

Сапега. ...калі б не засталося сына, 
то кароль Жыгімонт павінен быць гасу- 
даром Маскоўскім. 


Вяртаецца царэвіч Фёдар. 


(Працяг у наступным нумары.) 
















Францішак Багушэвіч 


У Лідзе выйшаў чарговы, ужо 31-шы нумар 
краязнаўчага, гістарычна-літаратурнага часопіса 
“Лідскі летапісец”. У часопісе змешчаны цэлы шэраг 
краязнаўчых матэрыялаў, у тым ліку і артыкул 
Уладзіміра Содаля да 165-годдзя з дня народзінаў 
Францішка Багушэвіча “... Сем раз Ліду ён адведаў...”, 
які мы лічым мэтазгодным прапанаваць чытачам 


“Нашага слова”. 


“... Сем раз Ліду ён 
адведаў...”- гэты радок з 
вядомай паэмы Францішка 
Багушэвіча “Кепска будзе!” 
Ён пра прыёмнага бацьку 
сіраціны Аліндаркі, яго ай- 
чыма. 

Аліндарка, як вядо- 
ма, нарадзіўся дзесьці по- 
блізу Абораў, з яго колішнім 
драўляным касцёлам. Гэта 
недалёка ад Маладзечна, 
пад Палачанамі. Але, як 
вынікае са зместу твора, 
далейшыя жыццёвыя Алін- 
даркавы шляхі-пуцявіны 
пралеглі праз Ліду і Лідчыну. 
Тут ён гадаваўся і рос. Спа- 
чатку беднага сіротку тро- 
шкі цётка падрасціла, а 
пасля якомусь чалавеку 
адпусціла за сына. 

На Лідчыне Аліндар- 
ка перажыў самую вялікую 
драму свайго жыцця. Тут 
яго арыштавалі і пасадзілі ў 
астрог. Гэта і змусіла Алін- 
даркавага апекуна, якога 
юнак лічыў ужо за бацьку, 
схадзіць аж сем разоў у Ліду 
да нейкага вялікага судова- 
га начальства, каб вызва- 
ліць беднага, нявіннага сі- 
ротку з астрогу. Вось як пра 
гэта гаворыцца ў самога 
Багушэвіча: “А ён торбу 
ўзяў на плечы, па начальству 
просьбы жара! Тройчы Ві- 
льню, сем раз Ліду ён ад- 
ведаў...”. 

На Ліду і Лідчыну 
Францішак Багушэвіч скі- 
роваў свой погляд не ад- 
нойчы. Так, ён згадавае 
Лідчыну ў лісце да Яна 
Карловіча за 10(22) чэрвеня 
1886 года, павеламляе пра 





славуты на Лідчыне маён- 
так Ружанка (мабыць Ра- 
жанка), якім зацікавіўся 
сам віленскі губернатар. 


праца 


Надзвычай цікавыя 
звесткі з Лідчыны ў Багу- 
шэвічавым лісце да Кар- 
ловіча за 16(28) лістапада 
1887 года. Тут пісьменнік 
расказаў цэлую гісторыю 
пра якогасьці пана з Лід- 
скага павету Казлоўскага, з 
якім часта судзіліся сяляне і, 
вядома, заўсёды прайгра- 
валі. 

Але тут знайшоўся 
адзін, вельмі дападны селя- 
нін, які ўсё ж трохі нагнаў 
страху на гэтага Казлоў- 
скага. Аднаго разу, праба- 
дзяўшыся дзесьці пару тыд- 
няў, ён пусціў пагалоску, 
што быў у Пяцярбургу, і 
цяпер пра ўсе штукарствы 
Казлоўскага ведае сам цар. 
І нібыта той, пахітаўшы 
абуральна галавой, сказаў: 
“Ну, Казлоўскі! Я ж не спа- 
дзяваўся!” Францішка Багу- 
шэвіча ва ўсёй гэтай гіс- 
торыі найбольш цікавілі 
апошнія словы. Яны на Лід- 
чыне ў той час былі вельмі 
ходкія, гаваркія. Як толькі 
надарыцца нейкае нечака- 
нае ашуканства ці махляр- 
ства, асабліва ад таго, ад 
каго яно не чакалася, то 
скрозь можна было пачуць: 
“Ну, Казлоўскі! Я ж не спа- 
дзяваўся!”. Багушэвіч запі- 
саў выраз як прымаўку, як 
крылатыя словы, даследа- 
ваў іх вытокі, вызначыў, 
што свой пачатак яны бя- 
руць з 1850 году, і радзіма 


іх - Лідчына. 

Згадвае Багушэвіч 
Лідчыну і ў сваіх допісах у 
часопіс “Кгаў”. Так, у на- 

... СЕМ РАЗ ЛІДУ ЁН АДВЕДАЎ... 





татцы за 1886 год пісьменнік 
паведамляў, што на Лідчы- 
не, гэтак жа, як і ў суседніх 
паветах, разлютавалася 
матыліца, загінула шмат 
жывёлы (авечак), і гаспа- 
дары з-за гэтай хваробы на 
жывёлу маюць вялікія стра- 
ТЫ. 

Вясной наступнага 
году на мяжы Лідскага і 
Віленскага паветаў разгу- 
лялася воспа, якая таксама 
нарабіла шмат гора людзям. 
Багушэвіч на свае вочы 
бачыў спярэшчаныя свежым 
рабаціннем твары людзей, 
якія прыходзілі з Ліды і 
Лідчыны ў віленскую кал- 
ьварыю падчас зелёных свя- 
ткаў. Пра пабітыя воспай 
твары казалі: шылам голе- 
ныя. Шмат сем'яў павымі- 
рала. Пра ўсё гэта давед- 
ваемся з Багушэвічавай 
нататкі, змешчанай у часо- 
пісе “Кгаў” за 1887 год (Ле 
22). 

Як бачым, самыя 
разнастайныя з'явы з Ліды і 
Лідскага павету турбавалі 
паэта, траплялі на яго вока 
і пяро. Адкуль у яго такая 
цікавасць да Ліды і Лід- 
чыны? 

Мабыць, з тых ча- 
соў, калі Францішак на- 
стаўнічаў у Доцішках. До- 
цішкі ў тую пару былі якраз 
ў межах Лідскага павету." 

У Доцішкі Франці- 
шак Багушэвіч грапіў пасля 


выключэння ў 1861 годзе з 
Пецярбургскага універсітэ- 
та, дзе ён вучыўся на матэ- 
матычным факультэце. 


Францішак Багушэвіч з вучнямі ў в. Доцішкі. 
З карціны Г. Сянькоўскага, 1984. 


Прытуліў выключанага 
студэнта гаспадар тутэй- 
шага маёнтка Аляксандр 
Жвіровіч ды даручыў ву- 
чыць пісьменству мясцовых 
дзетак. 

На Лідчыне, най- 
больш верагодна, Ф. Багу- 
шэвіч атрымаў і першае 
сваё баявое хрышчэнне як 





Лідчыне ў яго было шмат 
знаёмых. Згадаем некато- 
рых з іх з Багушэвічавымі 
характарыстыкамі: 
Станіслаў Нелавіцкі, 
“добры чалавек і арыгінал”. 
Сцяпан Буткевіч, га- 
лосны Лідскай гарадской 


Думы. 
Люцыян Кабылінскі 


Аляксандр Жвіровіч 


удзельнік паўстання 1863 
года. Хутчэй за ўсё; што 
менавіта са Жвіровічам 
трапіў Багушэвіч да паў- 


станцаў. Схіляе да гэлай вы- 
сновы і гой факт, што 12 
чэрвеня 1863 года пасля 
сутычкі з паўстанцамі кар- 
нікі наляцелі на Доцішкі і 
арыштавалі гаспадара ма- 
ёнтка Аляксандра Жвіро- 
віча ды параненага паў- 
станца Ўладзіслава Пілец- 
кага, які разам з Франці- 
шкам Багушэвічам быў вы- 
ключаны з універсітэта. 
Пілецкі паказаў на допыце, 
што ён ваяваў у аддзеле 
Людвіка Нарбута. У гэтым 
жа аддзеле ваяваў мастак 
Міхал Андрыёлі, які нама- 
ляваў партрэт Францішка 
Багушэвіча. У адным з баёў 
на Лідчыне Ф. Багушэвіч 
быў паранены. 

І ў пазнейшыя гады, 
калі Багушэвіч, хаваючыся 
ад царскіх карнікаў, жыў на 
Ўкраіне, ён не адзін раз 
скіроваў свае думкі на Ліду 
і Лідчыну. Ацалела капэрта 
за 1865 год. На ёй Багу- 
шэвічавай рукой напісана: 
“Ея высокоблагародию г-же 
Карловичевой через Лиду в 
имение Подзитву”. 


Жыццёвыя шляхі-да- 
рогі і пазней не адзін раз 
прыводзілі Францішка Ба- 
гушэвіча ў Ліду. У 1889 
годзе яго запрашаюць пра- 
цаваць юрысконсультам 
пры кіраўніцтве Палескіх 
дарог. Адна з гэтых ліній - 
Роўна-Вільня - пралегла 
праз Ліду. Не адзін раз пры- 
водзілі Францішка Багушэ- 
віча ў Ліду і адвакацкія 
клопаты. Ва ўсякім разе яго 
тут ведалі. У Лідзе і на 


- павятовы шляхецкі мар- 
шалак, ганаровы міравы суд- 
дзя Лідскай судова-міравой 
акругі. “Ужо год, як у ад- 


стаўцы, Хоць ездзіць яцічэ на 
тройцы” (звесткі з 1892 
году). 

Баляслаў Кіюць - 
“вельмі шаноўны чалавек, 
жыве недзе каля Ліды, зда- 
ецца арандуе фальврачак 
Нарымскай (Калясінскай) ". 

Усе гэтыя імёны згад- 
ваюцца ў Багушэвічавых 
лістах да Яна Карловіча. 

З цягам часу, магчы- 
ма, адкрыюцца і якіясь но- 
выя звесткі пра Ліду і Лід- 
чыну праз Багушэвіча. Але 
і згаданае сведчаць, Фран- 
цішак Багушэвіч меў жы- 
вую цікавасць да Лідчыны, 
меў моцную повязь з самой 
Лідай. Гэтая повязь не пера- 
пынялася і пасля смерці. Яго 
ідэі жыватворным зернем 
упалі на душы многіх лідзя- 
наў, і адной з іх была, як 
вядома, наша паэтэса-рэва- 
люцыянерка Алаіза Пашке- 
віч-Цётка. 


... Над старажытнай 

Лідай шумяць вятры гісто- 
рыі. У гэтым ціхім пошуме 
можна пачуць і Багушэві- 
чаў голас. Упэўнены: і на 
старажытным Лідскім зам- 
ку ёсць пагляд яго вачэй. 
Францішак Багушэвіч быў 
адным з летапісцаў Ліды. 
Хай жа і яго сціплы радок з 
гісторыі Ліды і Лідчыны 
адгукнецца ў душах лідзя- 
наў павагай да аднаго з тых, 
хто любіў Ліду, любіў усю 
Беларусь, рабіў усё, каб наш 
край прычакаў больш шчас- 
най долі. 

Уладзімір Содаль, 
Менск. 

ПРЫКЛАД БРАЦЬ З ГІСТОРЫКАЎ... 





Споўнілася 70 гадоў 


Днямі ў шапіку “Бел- 
саюздруку” набыў штотыд- 
нёвік “Літаратура і мастац- 
тва”, у якім некалькі разоў 
прыходзілася друкавацца і 
самому на працягу нека- 
лькіх гадоў... Хацеў я да- 
ведацца пра сучасны стан 
беларускай літаратуры. 
Пачуць думкі і меркаванні 
славутых творцаў, аналіз і 
крытыку сучасных тво- 
раў... Але газета мяне ве- 
льмі расчаравала, бо на 
адной з апошніх старонак 
прачытаў артыкул студэн- 
так журфака БДУ, Яўгеніі 
Манцэвіч і Кацярыны Ра- 
дзькоўскай “Журналіст - 
псіхолаг ці следчы 
(13.01.06). Я асабіста вельмі 
рады і задаволены, калі ў 
друку выступае моладзь да 
35 гадоў і асабліва студэн- 
ты, бо сам пачынаў друка- 
вацца, калі быў студэнтам 
І курса, але артыкул гэтых 
дзяўчат не аб чым, і ён не 
задавальняе мяне сваім 
прымітэвізмам! Сорамна, 
што штотыднёвік аддае свае 
старонкі такой інфармацыі 
не аб чым! Замест таго, каб 
за 800 рублёў даведацца 
нешта карыснае ад класікаў 
беларускай літаратуры, 
газета ухіляецца ад сур'ёз- 
ных размоў пра сучасны 
стан беларускай літарату- 
ры і беларускай кнігі! Лепей 
кінуць гэтыя 800 рублёў у 
сметніцу, чым чытаць арты- 
кулы “не пра што”! ! Аса- 
біста мне штотыднёвік 
“ЛіМ” ніколі не адмаўляў у 
магчымасці друкавацца 
незалежна ад таго, хто быў 
рэдактар: Пісьмянкоў - ня- 
божчык, Някляеў ці Ана- 
толь Казлоў, творчасць яко- 
га я паважаў і паважаю, бо 
гэта цікавы аўтар, але спра- 
ва ў тым, што апошнім ча- 
сам штотыднёвік не цікава 
чытаць... Магчыма нехта 
заўважыў гэта даўно. Але я 
павінны канстатаваць гэты 
факт сёння... У чым тут 
справа? У тым, што пісь- 
меннікі падзяліліся, і ў нас 
дзве творчыя суполкі пісь- 
меннікаў? 

Я не з'яўляюся сяб- 
рам ні аднаго з гэтых двух 
саюзаў, але думаю, што 
гэта нядрэнна калі такіх 
арганізацый некалькі... па- 
вінна існаваць здаровая 
канкурэнцыя... 

І гэтак я лічу не та- 
му, што у Маскве некалькі 
творчых суполак пісьменні- 
каў! Пра тое. што саюзаў 
пісьменнікаў можа быць 
некалькі, казаў і сп. Ніл 
Гілевіч, наш любімы класік, 
на старонках грамадска- 
палітычнага выдання “Цэн- 
тральная газета”, якую вы- 
давала Беларускае тавары- 
ства інвалідаў па зроку з 
6.5.1994 да 28.6.2002 г. у 
Менску раз у тыдзень. 

Выданне шмат увагі 
між іншым надавала аналізу 
творчасці беларускіх пісь- 
меннікаў... Але лічу, што 
ўмовы існавання гэтых 
творчых суполак, адносіны 
з боку дзяржавы павінны 
быць аднолькавыя ў неза- 
лежнасці ад таго, колькі 
асоб, прадстаўнікоў твор- 
чай інтэлігенцыі аб'ядноў- 
вае наваўтворанае творчае 
аб'яднанне! 

Сёння творчых саю- 


заў два. На дварэ 2006 год, 
але прыгадаем, што сапраў- 
ды больш разнастайны быў 
спектр выданняў, якія пра- 
пагандавалі кнігу на бела- 
рускай мове. Ажно два вы- 
данні “Кніга і мы” і “Кніжны 
свет” паслядоўна прапаган- 
давалі творчасць беларус- 
кіх пісьменнікаў. З выдан- 
нямі супрацоўнічалі многія 
пісьменнікі. Спачатку газе- 
ты аб'ядналіся ў адно вы- 
данне, а потым гэта адно 
выданне раптоўна абанкру- 
цілася... Грэба засведчыць 
той факт, што шмат увагі 
пытанням беларускай літа- 


ратуры надавала і цудоў-. 


ная газета “Сям'я”, якую 
выдаваў Беларускі дзіцячы 
фонд намаганнямі пісьмен- 
ніка У. Ліпскага з 1996 года. 
Большасць артыкулаў што- 
тыднёвіка “выдавалася” на 
беларускай мове”. На ста- 
ронках гэтай газеты высту- 
палі розныя паэты і пісь- 
меннікі, у тым ліку і сла- 
вуты наш беларускі паэт 
Уладзімір Някляеў. Газету 
карэктавала вядомая ў 
творчых колах паэтэса На- 
талля Кучмель... У г-тым, 
2006-ым годзе Някля-еў 
адсвяткуе 60-ці годдзе! Але 
наўрад ці “Сям'я” напіша 
пра гэты юбілей і не таму, 
што сп. Някляеў стаў іншы... 
Ён такі самы, але “крута” 
змяніўся штотыднёвік “Ся- 
М'я"! 

Ён змяніў заснаваль- 
ніка і стаў цалкам выходзіць 
на расійскай мове. Ніякай 
увагі выданне не звяртае на 


беларускіх пісьменнікаў 
сёння, і гэта вельмі сумна! 
Трэба адзначыць, 
што аўтар гэтых радкоў 
аднойчы звяртаўся да ша- 
ноўнай Людмілы Крушын- 
скай, галоўнага рэдактара 


газеты “Культура”... Чаго я 


праходзіў у кабінет да вя- 
домай журналісткі і “ды- 
рэктара” элітарнага штоты- 
днёвіка? Мяне цікавіла пы- 
танне: Чаму “Культура” не 
піша пра праблемы бела- 
рускай літаратуры? 
Людміла Аляксееўна 
тады мне адказала, што 
“газета “Культура” ахоплі- 
вае вялікае кола пытанняў 
культуры, а пра праблемы 
беларускай літаратуры па- 
вінны пісаць “ЛіМ” ... “Але, 
калі адзін толькі штотыд- 
нёвік “ЛіМ” будзе аналі- 
заваць стан сучаснай бела- 
рускай літаратуры то, што 
гэта будзе!? Але да таго 
ўжо ідзе, бо такая аўтары- 
тэтная на Беларусі газета, 
як “Звязда” таксама не дае 
сваіх старонак славутым 
творцам. А іх у нас ужо каля 
600 асоб... 
Нядаўна да мяне за- 
ходзіў вядомы малады інтэ- 
лектуал Вольф Рубінчык, які 
пагледзеўшы новыя кнігі, 
што набыў я ў студзені 2006 
года адзначыў, што пісьмен- 
нікаў на Беларусі больш 
чым чытачоў? Ці правіль- 
ныя словы майго знаёмага? 
Так. Кнігі (калі не лічыць 
вучнёўскую моладзь, што 
набывае падручнікі) набы- 
ваюць адны і тыя ж людзі: 
вядомыя вучоныя, грамад- 
скія дзеячы і самі пісьменнікі. 
Трэба засведчыць факт, што 
ў грамадстве рэзка знізілася 
папулярнасць беларускай 


прозы і паэзіі. 

Пра якія кнігі можа 
ісці гаворка, калі мой добры 
занёмы ветэран Вялікай 
Айчыннай вайны 1925 г. н. 
Яўген Парфёнавіч Стара- 
войтаў з г. Лунінца набыў 
сабе кампутар і “завісае” у 
інтэрнэце... 

“Не хачу я гэтых 
кніг... - кажа колішні завуч 
аднаго з каледжаў г. Менска 
спадар Васіль, які таксама 
сядзіць у “інтэрнэце” пасля 
працы! Асабіста мне гэта 
вельмі сумна чуць і не таму, 
што не маю я ўласнага кам- 
путара ў кватэры, а таму, 
што “пакрыўдзілі” кнігу на 
беларускай мове!!! 

Але не ўсё так сумна! 
У нас ёсць цудоўная газета 
“Наша слова”, у якой дру- 


куюцца нашы творцы. 


Так выдання гэтага 
мала. Але ўсё ж такі яно 
ёсць! Дзякуй богу, што ёсць 
беларускія пісьменнікі, якія 
актыўна наведваюць бела- 
рускую правінцыю, раён- 
ныя бібліятэкі. “А як у ста- 
ліцы?” - спытаеце Вы, да- 
рагі чытач. 

Па - рознаму... 

Адзначу, што Біблі- 
ятэка Ле 14 імя Ф. Багу- 
шэвіча, якая абслугоўвае 
найвялікшы у г. Менску 
район - Фрунзенскі не зра- 
біла за апошнія гады нівод- 
най сустрэчы з беларускімі 
пісьменнікамі! І гэта пры 
тым, што дадзеная Біблія- 
тэка з'яўляецца амаль адзі- 
най установай культуры ў 
Фрунзенскім раёнс сталіцы 
з насельніцтвам каля 380 
тысяч! Тут не бачылі ў твар 
прадстаўніка ні аднога з 
двух саюзаў беларускіх 
пісьменнікаў? 

А чаму? Не зразу- 
мела. У бібліятэцы дзейнічае 
і суполка ГА “ТБМ імя Ф. 
Скарыны”. Безумоўна, усё 
залежыць ад кіраўніка, і 
гэты факт, я не аспрэчваю. 
Але чаму б суполцы не вы- 
ступіць з ініцыятывай і за- 
прасіць сюды юбіляраў 
2006 года: Янку Сіпакова. 
Валянціну Коўтун, Алега 
Лойку, Васіля Якавенку, 
Эрнэста Ялугіна ці Аляксея 
Пяткевіча? 

У той жа час адзначу, 
што ёсць у сталіцы ўстано- 
вы, якія прапагандуюць 
кнігу на беларускай мове, 
робяць добрыя і цікавыя 
прэзентацыі кніг сярод сваіх 
наведвальнікаў! У гэтым 
пытанні трэба браць пры- 
клад з гісторыкаў! 


З сакавіка 2003 года 
існуе ў Менску Гістарычная 
майстэрня.. Пра яе дзей- 
насць штотыднёвік “Наша 
слова" аднойчы пісаў. Але 
трэба сказаць, што пасля 
таго артыкула ўстанова 
пераўтварылася ў буйней- 
шы навуковы і культурны 
цэнтр! Установу ўзначаль- 
вае вядомы гісторык, кан- 
дыдат гістарычных навук і 
дактарант Кузьма Іванавіч 
Козак ... Пры ўдзеле Мен- 
скага міжнароднага адука- 
цыйнага цэнтра і Дорт- 
мундскага міжнароднага 
адукацыйнага цэнтра сп. 
Козак выдаў шмат кніг на 
беларускай мове, якія былі 
яскрава і запамінальна прэ- 
зентаваны ва ўстанове! Ад- 


ной з лепшых на маю думку 
з'яўляецца ўнікальная кніга 
на беларускай мове “Лагер 
смерці Трасцянец 1941-1944 
гг.: памяці ахвяр нацызму ў 
Беларусі”. У кнізе прад- 
стаўлены аналітычныя ма- 
тэрыялы па асноўных праб- 
лемах Другой сусветнай 
вайны, злачыннай дзейнасці 
нацыстаў на тэрыторыі Бе- 
ларусі. Паказана гісторыя 
існавання буйнейшых у Еў- 
ропе лагера смерці Трасця- 
нец, Менскага гета, іншых 
памятных і трагічных месц 
Беларусі. Наклад кнігі 200 
асобнікаў. Яе рэцэнзаваў 
доктар гістарычных навук, 
прафесар У. Н. Сідарцоў, а 
рэдакцыйную калегію скла- 
лі: чатыры дактары навук і 
прафесары: А.А. Каваленя, 
А. М. Літвін, Э. Р. Іофе, А. 
В. Шаркоў, а таксама прад- 
стаўнік нямецкага боку 
спадар Петр Рэнтрап. 

Матэрыялы падрых- 
таваны даследчыкамі Бела- 
русі, Германіі, Чэхііі Ізраіля 
на грунце навукова-прак- 
тычнай канферэнцыі, якая 
была праведзена Гістарыч- 
най майстэрняй у Менску. 
Зроблена спроба высвятліць 
малавядомыя старонкі гіс- 
торыі Беларусі ў гады Дру- 
гой сусв. вайны і лагера 
смерці Трасцянец, праз які 
прайшло 206,5 тыс. ахвяр з 
Беларусі, Германіі, Аўстрыі, 
Чэхіі, Польшчы. Расіі і ін- 
шых краін свету! 

Першы раздзел “Гіс- 
тарыяграфія і крыніцы” 
прадстаўляе працу маладой 
даследчыцы Кацярыны 
Шкель аб лагеры Трасцянец 
праз аналіз друкаванага 
беларускімі гісторыкамі. 
Другі раздзел прадстаўлены 
значнымі ў канцэптуальным 
плане работамі беларусіх 
аўтараў, а таксама славу- 
тага нямецкага гісторыка 
Бернхарда К'яры і чэшскай 
супрацоўніцы музея Хала- 
коста Яны Шпліхалавай. 

Раздзел “Рэцэнзіі” 
мае аналіз беларускамоў- 
нага выдання кнігі Берн- 
харда К'яры “Штодзён- 
насць за лініяй фронту”, 
прэзентацыя якой паспяхова 
адбылася. 10 траўня 2005 
года у Гістарычнай май- 
стэрні, а таксама матэры- 
ялаў міжнароднай канферэн- 
цыі “Беларусь у выпраба- 
ваннях Вялікай Айчыннай 
вайны: масавыя забойствы 
нацыстаў”. У дадатках 
упершыню друкуюцца поў- 
ныя сістэматызаваныя спісы 
дэпартаваных яўрэяў з Гам- 
бурга, Брэмена і Касэля ў 
Менскае гета. 

Такім чынам кніга 
была агучана ў Майстэрні. 
У ёй жа рэцэнзавана, з яе 
дапамогай выдана, з дапа- 
могай той жа ўстановы і яе 
кіраўніка прэзентавана. Тут, 
у Майстэрні кнігу танна 
яшчэ можна і набыць! Такім 
чынам, калі газеты і біблі- 
ятэкі адварочваюцца ад 
пытання прапаганды бела- 
рускай класічнай і навуко- 
вай літаратуры, яе вялікасць 
КНІГУ выратаюць “капіта- 
лістычныя" адносіны да 
КНІГІ інфармацыя - Капі- 
тал, а “інтэрнэт” - пачакае. 


Аляксей Шалахоўскі, 
гісторык, нсурналіст. 


Васілю Сёмуху 


СЁМУХА Васіль 
Сяргеевіч (н. 18.1.19356, ху- 
тар Ясенец Пружанскага р- 
на Брэсц-кай вобл.), бел. 
перакладчык. Скончыў Ма- 
скоўскі ун-т (1959). На- 
стаўнічаў, працаваў у Бел- 
дзяржвыдавецтве і выд-ве 
«Беларусь», у газ. «Літара- 
тура і мастацтва», у 1972--- 
97 у выд-ве «Мастацкая 
літарагура». Перакладае з 
ням., польскай, лаі., укр. і 


інш. моў. Пераклаў кн. про- 
зы ням. аўтараў В.Брэдэля 
«Ад Эбра да Волгі» (1959), 
Л.Рэна «Вайна без бітвы” 
(1962), Г. дэ Бройна «Прысу- 
джэнне прэміі» (1977), Г. 
Гофэ “Фінальны акорд” 
(1979, з М.Навіцкім), Г. 
Фалады “Даўным-даўно ў 
нас дома” (1981), Т. Мана 
«Доктар Фаўстус» (1989, 
Дзярж. прэмія Беларусі імя 
Я. Коласа, 1992), «Гульня 
шкляных перлаў» (1992), Г. 
Грымельсгаўзена «Аван- 
турнік Сімпліцымус» 
(1997), кн. паэзіі І. В. Гётэ 
“Фаўст” (1976), Р. М. Рыль- 
ке “Санеты Арфея” (1982), 
К. Маркса «Лірыка, 1836 - 
1857” (1989), паэму Ф. Ніц- 
шэ «Так сказаў Заратуст- 
ра» (1994), з польскай мовы 
Ю. Тувіма «Польскія квет- 





кі» (1984); з лат. мовы кн. 
лірыкі В.Бэлшэвіцы “Белы 
дзень” (1985), драму Я. Рай- 
ніса “Агонь і ноч” (1988); з 
ісп. мовы 3б. вершаў К. Шэр- 
мана «Сны» (1989, з Р. Бара- 
дуліным), з рус. мовы кН. Ю. 
Лабынцава «Напой росою 
благодатн...: Малітоўная 
паэзія Кірылы Тураўскага» 
(1992). Пераклаў паасоб- 
ныя творы А. Міцкевіча, М. 
Канапніцкай, Ю. І. Крашэў- 
скага, Ц. Норвіда, В. Борхс- 
ра І. Бехера, Г. Гейне, Ф. 


г Фюмана, Э. Штрытматэра, 


В. Лаціса, А. Чака, А. Ская- 
бе, І. Зеданіса, М.Нага і інш. 
Выдаў зб. выбраных пера- 
кладаў «Прыйдзі, ствара- 
льны дух» (1986), пераклаў 
на бел. мову «Найвышэй- 
шую песню Саламонаву» 
(1994) «Новы запавет. Пса- 
лтыр» (1995), «Біблію» 
(2002). Пераклаў для Нац. т- 
ра імя Я. Коласа драму Ф. 
Шылера «Марыя Сцюарт» 
(1968) і п'есу О'Ніла «Кахан- 
не пад вязамі» (1994), для 
Рэсп. т-ра бел. драматургіі 
трагіфарс Б.Брэхта “Узлёт 
Артура Уі, які можна было 
спыніцы” (1997), для Мен- 
скага абл. драм. т-ра ў Ма- 
ладзечне п'есу Т. Дорста 
«Гер Паўль” (1998). 





У МЕНСКУ АДКРЫЛАСЯ ВЫСТАВА 
“МАГІЛЁЎСКІЯ ДАЛЯГЛЯДЫ” 


17 студзеня ў Менску, у Палацы мастацтваў, 
адкрылася выстава “Магілёўскія далягляды”, прысвечаная 
60-годдзю Магілёўскай абласной арганізацыі Беларускага 


саюза мастакоў (БСМ). 


У экспазіцыі прадстаўлены тры пакаленні жыва- 
пісцаў, графікаў, скульптараў і майстроў дэкаратыўна- 
прыкладнога майстэрства. Упрыгожваюць выставу 
палотны “Зіма” і “Днепр. Баржы” найстарэйшага беларус- 
кага мастака Эраста Карповіча, які сёлета адзначае 97- 
годдзе; графіка вядомай мастачкі Ларысы Журавовіч, якая 
жыве ў Бялынічах; жывапіс старшыні арганізацыі Галіны 
Конанавай. Яе работы аб'яднаны ў экспазіцыю “Зорка 
Венера”, прысвечаную 50-годдзю аўтара. Яна выставіла 
больш за 80 нацюрмортаў і жаночых партрэтаў, большая 
часгка якіх напісана за апошнія чатыры гады. Палотны 
Г.Конанавой знаходзяцца ў калекцыях Музея сучаснага 
выяўленчага мастацтва (Менск), Музея гісторыі Магілёва, 
Магілёўскага абласнога мастацкага музея імя Паўла 
Масленікава, Магілёўскага абласнога карязнаўчага музея, 
а таксама ў фондах Беларускага саюза мастакоў і ў 
прыватных калекцыях ЗША, Германіі і Анг'ііі. 


Марат ГАРАВЫ, БелаПАН. 

Ірэна Стасевіч-Ясюкова 


КАЗІМІР НАРБУТ 


(Заканчэнне. Пача- 
так у папярэдніх нумарах.) 


Якраз на падставе 
гэтых інфармацый у друку 
можна дакладна прасачыць 
дзейнасць радзымінскага 
святара, які, акрамя выка- 
нання сваіх абавязкаў, пры- 
маў удзел і ў шматгадзінных 
рэлігійных абрадах, і ў свец- 
кім жыцці палаца, у якіх 
ўдзельнічала ўся эліта тага- 
часнай Рэчы Паспалітай. 
Напрыклад, вельмі маляў- 
нічым з'яўляецца апісанне 
асвячэння новага выбуда- 
ванага касцёла, якое змеш- 
чана ў 49 нумары “Варшаў- 
скай газеты” за 1781 год. 

“...д чэрвеня 1781 года 
прыехаў у Радзымін біскуп 
плоцкі з іншым біскупал. 
гісторыкам народу Адамсі 
Нарушэвічам, са шматлікай 
світай плоцкіх і пултускіх 
святароў. Ён затрымаўся 
на плябаніі і адразу пайшоў 
у касцёл на пачатак вігіліі, 
якая, паводле звычаяў нашага 
касцёла, павінна папярэд- 
нічаць абраду асвячэння. На 
сустрэчу біскупа выйшла ўсё 
святарства, якое сабралася 
перад гэтым у Радзыміне, а 
за ім - некалькі тысяч наро- 
ду. Вігілія адпраўлялася ў 
полі за мястэчкам. Там вы- 
ставілі рэліквіі, якія біскуп 
меўся змясціць у галоўным. 


алтары. Пасля адспявання 
вігіліі біскуп разам з Нару- 
шэвічам вярнуўся ў пляба- 
нію, а потым адправіўся 
адтуль у палац, каб прыві- 
таць княгіню, якая была 
вельмі рада, прымаючы свай- 
го пляменніка, а разам з ім - 
слаўнага гісторыка і паэта. 

Назаўтра, 10-чэрве- 
ня, у нядзелю а восьмай 
раніцы плоцкі біскуп распа- 
чаў асвячэнне касцёла павод- 
ле належных абрадаў. Яно 
працягвалася доўга, недзе 
каля чатырох гадзін... “ 

Потым змешчана апі- 
санне прамовы біскупа, скі- 
раванай да заснавальніцы 
касцёла, княгіні Элеаноры, і 
казанне для прысутных. 
Падчас службы грала капэ- 
ла рускага ваяводы. Пасля 
заканчэння рэлігійных ура- 
чыстасцяў біскупы і княгіня 
адправіліся ў замак на абед. 
Там узносілі тосты за зда- 
роўе караля і княгіні, грала 
капэла, спяваліся напісаныя 
ў Варшаве арыі, якія выкон- 
валіся салістамі з прыем- 
нымі галасамі. 

У гэтай жа “Варшаў- 
скай газеце”, у 49 і 50 ну- 
марах за 1781 год, было 
змешчана цікавае апісанне 
візіту ў Радзымін караля, які 
выбраўся туды І0 чэрвеня, 
каб агледзець новыя касце- 
льныя пабудовы і, безу- 
моўна, наведаць цётку. Не- 
чакана было вельмі цяжка 
дабрацца, таму што ноччу 
прыбыла ў Вісле вада да 
такой ступені, што зніш- 
чыла мост. Таму трэба было 
перапраўляцца на лодках. З 
вельмі падрабязнай інфар- 


мацыі ў друку можна да- 
ведацца, што Станіслава 
Аўгуста Панятоўскага ві- 
таў каля брамы ксёндз Казі- 
мір Нарбут з вернікамі, а 
потым дзякаваў каралю ў 
касцёле за дасланы з Вар- 
шавы дар - звон, названы 
імем караля. Станіслаў Аў- 
густ наведаў плябанію, па- 
цікавіўся касцельнымі мет- 
рыкамі, праверыў, ці зроб- 
лены яны паводле апошніх 
распараджэнняў яго брата 
Міхала Панятоўскага - пло- 
цкага біскупа, у епархіі 
якога знаходзіўся Радзымін. 
Кароль перадаў ксяндзу 
значную суму грошай на 
адпраўленне памінальных 
службаў за памерлых Паня- 
тоўскіх і на дапамогу бед- 
НЫМ. 

Таксама і пазнейшы 
візіт караля, у верасні 1782 
года, меў вялікую зацікаў- 
ленасць з боку друку, што 
знайшло адлюстраванне ў 
вялікім рэпартажы “Вар- 
шаўскай газеты”, у 73 ну- 
мары за 1782 год. Тады 
Станіслаў Аўгуст Панятоў- 
скі разам з княгіняй хрысціў 
Тэклю Курдваноўскую, да- 
чку Плацыда - папярэдняга 
кухмайстра Вялікага Кня- 
ства Літоўскага - і Разаліі 
Граноўскай. Гаемства хры- 
шчэння здзейсніў Казімір 
Нарбут Як бачым, прыход 


у Радзыміне усё больш на- 
бліжаў яго да самых высокіх 
магнацкіх сфер Рэчы Па- 
спалітай. Кароль, кожны раз 
лепей пазнаючы Нарбута, 
высока яго цаніў; акрамя 
таго, быў удзячны яму за 
апеку над састарэлай і хво- 
рай цёткай. Выразам гэтай 
удзячнасці было тое, што 4 
красавіка 1787 года папа 
Пій УІ афіцыйна зацвердзіў 
Казіміра Нарбута ў якасці 
радзымінскага святара, па- 
колькі ён ужо значны час 
выконваў свае функцыі на 


гэтай пасадзе. 


Пасля намаганняў 
Станіслава Аўгуста Паня- 
тоўскага маркграф Томаш 
Анцічы - кардынал і польскі 
рэзідэнт у Рыме - прызна- 
чыў ксяндза Нарбута сваім 
парадыскім каад'ютарам”. 
Гэтае званне, пазней абац- 
кае, ён цаніў вельмі высока, 
выкарыстоўваючы гэты 
тытул да канца жыцця. Як 
мы ўжо ведаем, кароль меў 
намер зрабіць Нарбута га- 
радзенскім біскупам і - пра 
што мы пакуль не гаварылі 
- сенатарам. Здавалася, што 
Казімір Нарбут, які меў на 
той час крыху больш за 55 
гадоў, дасягне самых высо- 
кіх прыступак у іерархіі 
касцёла і Рэчы Паспалітай. 
Але гэтага не здарылася ў 
сувязіз апошнім падзелам 
дзяржавы і драматычным 
лёсам яе ўладара. 

Аднак не будзем 
спяшацца і вернемся зноў у 
васьмідзесятыя гады, калі 
Казімір Нарбут разгарнуў 
сваю дзейнасць у Радзы- 
міне, а яго заслугі цаніла і, 


княгіня, і каралеўская сям'я. 
Атрыманая ў той час пасада 
пробашча ў роднай, блізкай 
сэрцу Лідзе паставіла перад 
ім пытанне: як вырашыць 
праблему кіравання двума 
прыходамі на адлегласці ў 
некалькі сот кіламетраў? Не 
было мовы пра тое, каб 
пакінуць Радзымін, куды ён 


“прыязджаў з недалёкай Вар- 


шавы ў кожную нядзелю і на 
святы, дакладна выконва- 
ючы свае абавязкі і дапама- 
гаючы княгіні Элеаноры. 

У той жа час у сталі- 
цы ён актыўна дзейнічаў у 
Таварыстве пачатковых 
кніг. Таму выезд у Ліду быў 
немагчымы, а адмаўляцца 
ад лідскага прыходу Нар- 
бут не хацеў, таму што быў 
звязаны з нёманскай і дзіт- 
вянскай старонкамі і па- 
чуццямі, і сям'ёй. Нямала 
значылі для ксяндза, які не 
меў уласнай маёмасці, і 
фінансавыя даходы, што 
ішлі з прыходу на крэсах. 
Таму трэба было знайсці 
вырашэнне гэтай праблемы, 
і яно знайшлося. Доказам 
гэтага з'яўляецца напісаны 
ўласнаручна Нарбутам у 
ліпені 1783 года дакумент, 
які на працягу шмат гадоў 
быў у прыватным уладанні 


Міхала Шымялевіча з. Ліды. 


і, на шчасце, быў апуб- 
лікаваны ім у.:1938;, годзе ў 


“Лідскай Зямлі” (нумар 2, 
ст. 151-153). Гэта захавала 
тэкст ад знішчэння падчас 
Другой Сусветнай вайны і 
дазволіла яму дайсці да 
нашых часоў. Аднак у су- 
вязі з тым, што гэтае перад- 
ваеннае выданне недастуй- 
на для чытачоў з Беларусі, 


мы надрукуем яшчэ раз -. 


следам за Міхалам Шымя- 
левічам - гэты вельмі цікавы 
рукапіс. Пачнём, аднак, з 
некалькіх слоў каментарыя, 
які палегчыць прачытанне 
гэтага амаль невядомага ў 
Лідзе дакумента з васем- 
наццатага стагоддзя. 
Святарскія абавязкі 
ў Лідзе падчас адсутнасці 
ксяндза пробашча павінны 
былі выконваць нанятыя ім 
свецкія або ордэнскія ксян- 


-дзы, пераважна кармеліты. 


Галоўным адміністратарам, 
які кіраваў прыходам, быў 
Павел Багінскі, які, у сваю 
чаргу, павінен быў усе дахо- 
ды перадаваць за подпісам 
брату Казіміра Нарбута, 
лідскаму войскаму, які быў 
яго непасрэдным началь- 
нікам. 

А вось падрабязная 
інструкцыя ў арыгінальным 
гучанні?. 

“... Ніжэй падпісаў- 
шыся (Казімір Нарбут), 
даю гэтую маю інструкцыю, 
якая датычыць усіх даходаў 
прыхода, п. Паўлу Багін- 
скаму устаноўленаму яе 
адміністратару. 

]. П. Павел Багінскі 
павінен аб усім дакладваць 
яснавяльможнаму пану На- 
рбуту, лідскаму войскаму, і 
за подпісам яму грашовы 


прыбытак аддаваць. 

2. Прыме гаспадарку 
рашэннем грамады. 

3. Перапіша падда- 
ных з зямлёй і быдлсш з усімі 
павіннасцямі, чыншам і непу- 
блічнымі падаткамі. 

4. Перапіша і аб'едзе 
вёскі, палі, лугі, лясы і г.д. і 
ўсе межы і адлюструе ўсе іх 
асаблівасці. 

5. Возьме пад спіс 
быдла, коней і свіней, птас- 
тва, гаспадарчыя прылады. 

б. Стан усіх пабу- 
доў, корчмаў і г.д. апіша. 

7. Пасевы азімыя і 
яравыя, якія ёсць, таксама 
апіша. 

ё. Розныя даходы з 
працэнтаў, чыншаў, дзеся- 
цін, вырубаў у лесе і г.д., 
запіша 

9. Будзе старацца 
пра даўнія рахункі шынкоў. 

10. Выпіша ўсе іль- 
готы: на публічныя падаткі, 
на ксяндзоў, на чэлядзь і г. д. 

71. Цагельню тры- 
маць на сябе і заўсёды мець 
цэглу ў запасе. 

12. Вапну падрых- 
таваць загадзя. 

13. Праблемы з ме- 
жамі вырашаць пры дапа- 
мозе яснавяльможнага вой- 
скага Нарбута. 

14. Для ксяндза тры 
маць пару конёй, экіпаж, 
чалавека, хлопца і кухара абе 


старую гаспадыню. Дамо- 
віцца з ксяндзом пра ўтры- 
манне і фураж для коней. 

15. Касцельныя дахо- 
ды забіраць штомесячна за 
подпісам ксяндза, а аддаўшы 
іх яснавяльможнаму пану 
войскаму забіраць у яго рас- 
піску. 

16. Шынкарам разам 
шмат напояў не даваць, 
кожны тыдзень у суботу з 
імі разлічвацца і грошы забі- 
раць. 

17. Лядоўню зрабіць, 
піва добрае мець на любы 
густ у бутэльках; і добрую 
гарэлку. Піва ў сакавіку 
зрабіць для лядоўні. 

18. Кароў вялікую 
колькасць трымаць, масла 
збіраць на сойм, птушку 
адкормленую таксама дасы- 
лаць у Гародні. 

19. Касцельныя ахвя- 
раванні, радно, воск і г.д. 
забіраць сабе і апісваць. 

20. Клапаціцца аб па- 
трэбах касцёла. 

21. Усюды, асабліва 
ў плябаніі і фальварку, мець 
бочкі для вады і. драбіны, 
часта чысціць коміны, для 
касцёла і фальварка рабіць 
ліхтары. 

22. Мець у рэестры 
ўсе рэчы. 

23. Клапаціцца пра 
падданых, пры неабходнасці 
выклікаць лекара за свой 
кошт, ведаць патрэбы кож- 
нага. У карах быць асця- 





рожным, пільнаваць, каб 
часта на гандаль не ездзілі і 
не прадавалі свайго збож- 
жа. 

24. Пры адсутнасці 
войскага звяртацца па нара- 
ду да- Нарбута стольніка. 

25. Мне пісаць кож- 
ны тыдзень і спачатку паве- 
дамляць, што як ёсць, а 
потым - што робіцца; на- 
гадваць таксама ксяндзу, 
каб паведамляў аб справах 
касцёла. 

26. Усё пераняўшы, 
скласці спіс служкаў, як у 
фальварку, так і ў касцёле. 

27. Плату людзям 
вымяраць паводле дагавор- 
най платы гэтага краю; 
гэтак жа і з шынкарамі; 
мець інфармацыю, што ім 
даецца за гандаль. 

28. Ашчаджаць гро- 
шы па меры магчымасці. 

29. Капі што будзе 
збывацца па патрэбе і ад 
шынкоў, то вывозіць гэта на 
продаж у Вільнію. Але ніколі 
не пакідаць дом без прыпа- 
саў, лепей мець больш, асаб- 
ліва ў весну, калі ліодзі па- 
трабуюць дапамогі. 

30. Даведаўшыся пра 
абшары палёў і лугоў, пры 
неабходнасці трымаць па- 
рабкаў, быкоў і коней для 
работы; коней мець 4 і доб- 
рыя вазы для вывазу збожжа 
з поля і на продаж. 


31. Дамовіцца з войс- 
кім пра соль: ці купляць яе ў 
Вільні, ці зімой прывезці з 
Рыгі, каб раздаць людзям; 
дамовіцца пра цану. 

32. Усё для памяці 
сваёй запісваць, каб мноства 
інфармацыі не перапаўняла 
памяць. 

33. Мець інфарма- 
цыю, ці не трэба прывезці 
французскага віна для кас- 
цёла і ў шынок. 

34. Можа б не пера- 
шкаджала для ўласнай па- 
трэбы мець мёд. 

35. Калі пры бровары 
можна будзе карміць быкоў 
і вяпрука, то гэта выкары- 
стаць. 

Усе гэтыя пункты п. 
Багінскі пакажа войскаму і 
дамову з ім падпіша і будзе 
выконваць. 

Дня 10.7-бра 1783 у 
Радзыміне Кс. Казімір Нар- 
бут (п. Багінскаму я дазво- 
ліў мець уласнага каня, каб 
мець выгоды і заробак). 


ж ж о Ж 


1784 г. Дня 22 6-бра 
гэтаму ж п. Багінскамуя 
дазволіў і другога каня тры- 
маць. 

Кс. Казімір Нарбут, 
Лідскі Пробашч. “ 


“ т ж 


Наступная па рабяз- 
ная інструкцыя іі цскага 
пробашча, таксама вельмі 


цікавая і характэрная, па- 
ходзіцьз І5 ліпеня 1785 года. 
Прыводзім яе таксама ў 
арыгінальным гучанні. 

“ 785год.Дня15. 7- 
бра. У Радзыміне. 

Распараджэнне, да- 
дзенае пану Паўлу Багін- 
скаму, адміністратару лід- 
скага прыходу. 

Прагледзеўшы рахун- 
кі і тлумачэнні, я заўважаю 
надзвычайныя выдаткі і 
шмат пазычаных грошай і 
збожжа, пропускі ў запісе 
ўсіх рэчаў. Па гэтых пры- 
чынах раблю наступныя 
распараджэнні: 

]. Каб кожная рэч, 
якая дае прыход і расход, 
была запісана, г.зн. прыход 
збожжа ў снапе і ў зерні, 
прыход быдла, авеи, свіней, 
коней і птаства; прыход 
масла, сыру, зерня, мёду, 
воску, алею, ільну, канопляў 
і г.д. Расход збожжа на 
пасеў і продаж; хлябы, асаб- 
ліва для ксяндзоў сябе і чэ- 
лядзі; расход кашы, сала, 
масла, сыроў, радна, валовых 
скур, авечых скурак, свіней, 
птаства і г.д., якія былі 
прададзены. 

2. Грошай не выдат- 
коўваць без патрэбы і нара- 
ды з панам войскім, да якога 
звяртацца па кожнай спра- 
ве, слухацца яго рад і што- 
месяц аддаваць ямурахункі 
або ў той час, калі ён захоча. 

3. У свіран сам паві- 
нен хадзіць або жонка і 
ключы хаваць у сябе, але 
ніколі не давяраць іх цівуну. 

4. Навучыцца лічэн- 
ню мукі на хлеб, каб без 
лішку чэлядзь мела выгоды. 

5. Касцельныя дахо- 
ды ў грашах і воску ксяндзы 
павінны забіраць; грошы 
аддаваць пану войскаму, а 
воск забіраць на патрэбы 
касцёла; на збожжа і іншыя 
рэчы, аддадзеныя для праві- 
янту, даваць ксяндзам пакві- 
таванне, а сабраныя на ах- 
вяраванні хлябы аддавай 
лідскім і крупаўскім жа: 
ракам. А рэшткі ашчадна 
выдаткоўваць на чэлядзь, 
каб не было лішку. 

б. Грошай ані збож- 
жа нікому не пазычаць без 
дазволу пана войскага, апра- 
ча сваіх падданых, якія адчу- 
ваюць патрэбу, а што каму 
пазычаецца, адразу запісваць, 
і вызначыць тэрмін, калі 
аддаць павінен. 

7. Запісваць таксама 
звезеныя цэглу і вапну. 

8. Ад арэндатараў 
не браць грошай часткамі, 
толькі ў тэрмін. 

9. Прыход і расход 
гарэлкі запісваць, чэлядзі 
даваць толькі на святы, 
толькі, калі верны і пільны, 
то можна часцей; іншым, 
толькі калі была вельмі важ- 
ная работа дапазна. 


5 Коад'ютар, у каталіцкім кастёле святар назначаны кастёльнымі уладамі да 
дапамогі святару вышэйшага звання, звачайна біскуп тытулярны устаноўлены пры асобе 
біскупа ардынаріуша альбо пры апостальскай сталіцы і “ 

39 Інструкцыя напісана па-польску з некаторымі краёвымі асаблівасцямі тэрміналогіі. 

Лідскі касцёл 


10. Не дазваляю ані- 
якіх экстраардынарных вы- 
даткаў, нпр падчас судоў, 
сходаў або іншых з 'ездаў. 


Ніхто з маіх братоў не мае 
права на.загады ані ксяндзы, 
якія жывуць на плябаніі, 
толькі сам пан войскі мае 
ўладу і права распараджац- 
ца, без яго выразнага загаду 
нікому нічога не даваць, 
нават маім родным. 

1]. Мураванага дому 
на могілках нікому не зда- 
ваць, а чакаць распараджэн- 
ня пана войскага. 

12. Каб уберагчыся 
ад празмерных выдаткаў, на 
ўсё скласці табліцу расходаў 
для сябе і чэлядзі, якую за- 
цвердзіць пан войскі. 

Радзымін, год 1785. 
Дня 21.7-бра Кс. Кмр Нар- 
бут Лідскі Пробашч “ 

Карта мясцовасцяў, звязаных з жыццём і дзейнасцю 


Апрапанаў І паканч 


і (4 


раная 


некалькі інструкцый з 1783, 
1784 і 1785 гадоў, высланых 
Казімірам Нарбутам адмі- 
ністратару лідскага пры- 


ходу Паўлу Багінскаму, 
таму што яны паказваюць 
лідскага пробашча ў зусім 
новым святле. 

Аўтар першай поль- 
скамоўнай логікі, пераклад- 
чык іншамоўных тэкстаў, 
вядомы дзеяч адукацыі, які 
меў прыязныя адносіны з 
інтэлектуальнай элітай Рэ- 
чы Паспалітай Абодвух 
Народаў, якога высока ца- 
нілі магнацкія двары і сам 
кароль Станіслаў Аўгуст 
Панятоўскі, адкрыў у прад- 
стаўленых тэкстах зусім 
нечаканыя рысы характару. 
Мы нібы пазнаем новую 
асобу: вельмі ашчаднага, 
прадбачлівага гаспадара, 
які цудоўна арыентуецца ў 
эканамічных пытаннях і ва 
ўсіх рэаліях свайго прыхо- 

Казітіента (Мапы а 


ду, у якім быў не фіктыў- 
ным пробашчам, хаця Ліду 
ад Радзыміна і Варшавы 
падзяляла вельмі шмат кіла- 
метраў. 

Гэта быў хіба най- 
лепшы перыяд у жыцці ксян- 
дза Нарбута. Яго дзейнасць 
у розных галінах высока 
цанілася, ён быў фінансава 
незалежны. А акрамя таго, 
перад ім адкрываліся цудоў- 
ныя перспектывы вяртання 
на родную зямлю, амаль у 
гняздо, у якасці гарадзен- 
скага біскупа. 


Час вяртання 


Вяртанне Казіміра 
Нарбута на Лідчыну, у род- 
нае гняздо, сапраўды адбы- 
лося, але не ў якасці біскупа 
і пры зусім іншых абставі- 
нах. Яшчэ ў 1794 годзе ён 
суправаджаў княгіню Элеа- 
нору Чартарыйскую ў яе 
падарожжы ў Замосце, дзе 
цяжкасці дарогі і сямейныя 
клопаты прывялі да яе смер- 
ці. Нарбут застаўся верны 
княгіні да канца, адспяваў- 
шы ёй рэквіем і правёўшы 
жалобнае набажэнства. Па- 
сля ён вярнуўся ў Варшаву, 
але не заспеў ужо там сяб- 
роў, а Рэч Паспалітая ўжо 
адыходзіла ў нябыт. Пасля 
трэцяга падзелу Польшчы ў 
1795 годзе і адрачэння Ста- 
ніслава Аўгуста Панятоў- 
скага Казімір Нарбут цадл- 
кам адышоў ад грамадскага 
“жыцця і прыняў рашэнне 
вярнуцца на Лідчыну ў Ра- 
дзівонішкі, маёнтак свайго 


брата Дамініка. У гэтыя! 


гады нацыянальнай паразы 
Нарбут вырашае таксама 
адмовіцца ад пасады про- 
башча, як у Радзыміне, так і 
ў Лідзе, пакідаючы Толькі 
тытулярную годнасць пара- 
дыскага абата. Аднак трэба 
дадаць, што ад лідскага 
прабоства Нарбут адмові- 
ўся на карысць свайго пля- 
менніка, ксяндза Вінцэнта. 
Радзівонішкі, якія павінны 
былі стаць жыццёвым пры- 
станкам Казіміра Нарбута, 
знаходзяцца недалёка ад 
Ліды і ракі Дзітвы. Засму- 
чаны ходам палітычных 
падзей, пазбаўлены веры і 
ўсялякіх аўтарытэтаў, пас- 
ля таго, як кароль пакінуў 
польскія землі, 57-гадовы 
ксёндз вырашыў правесці 
рэшту свайго працавітага 
жыцця ў цішы бра- 
тавага маёнтка. І так 
сталася, што гэтаму 
рашэнню ён быў вер- 
ны 12 гадоў, г.зн. да 
часу сваёй смерці. 
Адзіным выключэн- 
нем быў выезд у Ліду 
ў 1801 годзе, каб ас- 
вяціць краевугольны 
камень пад касцёл, які 
меліся будаваць пія- 
ры. Гэта было цалкам 
зразумела, таму што 
Нарбут, нягледзячы 
на секулярызацыю, 
заставаўся ў вельмі 
добрых адносінах са 
сваімі ордэнскімі бра- 
тамі, дапамагаючы 

мовах паміж цэнтра- 
льнымі адукацыйны- 
мі ўладамі і лібаўс- 
кімі піярамі. Але гэта 


а 1 


было ўжо мінулае, да якога 
ён не хацеў вяртацца. Што 
ён рабіў у маёнтку брата, 
невядома, але мы можам 
здагадацца. Напэўна, за- 
няўся гаспадаркай. Біёграф 
Антоні Машынскі, піяр, за- 
пісаў толькі, што Казімір 
Нарбут пасля кароткай хва- 
робы, у здаровым розуме, 
пасля прыняцця святых та- 
інстваў памёр у Радзіво- 
нішках 17 сакавіка 1807 
года. Ён быў пахаваны ў 
папярэдне падрыхтаваным 
адзенні святара “ў склепе 
ўніяцкай царквы “, якая зна- 
ходзілася на тэрыторыі ма- 
ёнтка. 


Эпілог 


У 1995 годзе ГА “Та- 
варыства Польскай Куль- 
туры на Лідчыне” аргані- 
завала навуковую сесію, 
прысвечаную Ігнацію Да- 
мейку і іншым знакамітым 
постацям з гэтых тэрыто- 
рый, якія ўнеслі трывалы 
ўклад у навуку і культуру. 
У гэтай сесіі ўдзельнічала 
таксама група вучоных з 
Польшчы. Калі я выступіла 
з рэфератам пра Казіміра 
Нарбута, да мяне падышоў 
тутэйшы мужчына і прапа- 
наваў наступным днём (І 
верасня 1995 г.) паехаць у 
Радзівонішкі, каб убачыць 
магілу героя майго выступ- 
лення. Як высветлілася, гэта 
быў Валеры Сліўкін, кан- 
дыдат геаграфічных навук, 
навуковы супрацоўнік гіс- 
тарычна-мастацкага музея 
ў Лідзе. Нягледзячы“на тое, 


што з таго часу прайшло 
амаль І0 год, я ўсё вельмі 
добра памятаю. У невялікай 
машыне пана Сліўкіна змяс- 
цілася неяк 5 чалавек, г.зн., 
акрамя гаспадара, яго сябар 
Станіслаў Суднік - паэт, 
член Саюза пісьменнікаў 
Беларусі, галоўны рэдактар 
гістарычнага квартальніка 
“Лідскі летапісец”, мой муж 
Ежы Ясюк - дырэктар Музея 
тэхнікі ў Варшаве, праф. др. 
медыцыны Раман Мейснэр з 
Медыцынскай Акадэміі ў 
Познані і я. Падарожжа бы- 
ло цікавым: мы агледзелі 
некалькі вартых пазнання 
помнікаў, паміж іншым, 
прыгожы помнік забітым 
падчас ІІ Сусветнай вайны 
яўрэям, які знаходзіцца ў 
лесе, і гістарычную абарон- 
чую царкву. Потым салдат 
з дарожнай службы затры- 
маў нас за перавышэнне 
хуткасці, але тлумачэнні 
Валерыя Сліўкіна, што ён 
вязе замежных навукоўцаў, 
дапамаглі, і нас не аштра- 
фавалі. Пасля мы ехалі пад 
пагрозай заканчэння бензіну, 
а прыдарожныя запраўкі 
былі зачынены - ці то з 
нагоды І верасня, ці часу 
абеду. Валеры Сліўкін і 
гэтыя перашкоды пераадо- 
леў, здабываючы бензін. 
Далейшае падарожжа ў Ра- 
дзівонішкі адбылося без 
усялякіх перашкод. Наш 
прыезд у гэтую невялікую 
мясцовасць, якая знахо- 
дзіцца на паўднёвым заха- 
дзе ад Ліды, выклікаў здзіў- 
ленне; напэўна, зрэдку пры- 
язджалі туды іншаземцы, 
якія не былі роднымі мяс- 


цовых жыхароў. Даўняй. 


уніяцкай царквы, у падзя- 
меллі якой быў пахаваны 
Казімір Нарбут, ужо не бы- 
ло. Паблізу пабудавалі но- 
вую царкву. Здзіўленне жы- 
Хароў Радзівонішак было 
яшчэ большым, калі Сліўкін 
і Суднік, здабыўшы - не без 
намаганняў - рыдлёўку, па- 
чалі капаць зямлю ў тым 
месцы, дзе знаходзілася ўні- 
яцкая царква. Яны лічылі, 
што знойдуць там, можа, 
нешта, звязанае з Нарбу- 
там. За гэты час каля нас 
сабраўся тлум жыхароў 
вёскі. Яны былі ўпэўнены, 
што прыехалі нашчадкі даў- 
ніх гаспадароў маёнтка і 
шукаюць закапаныя калісь- 
ці залатыя рублі, долары і 
біжутэрыю. Ніхто не верыў, 
што мы шукаем сляды ней- 
кага невядомага ім ксяндза, 
які памёр амаль 200 гадоў 
таму. Пасля гадзіны інтэн- 
сіўнай фізічнай працы, якая 
была не з лёгкіх, нашы бела- 
рускія сябры падарожжа і 
яго ініцыятары перасталі 
капаць. Яны нічога не знай- 
шлі. Тады я выступіла перад 
жыхарамі Радзівонішак, 
упэўніўшы іх, што пішу 
кнігу пра іх земляка, Казі- 
міра Нарбута. Я папрасіла, 
каб яны працягвалі шукаць 
усё, што яго датычыцца, і 
перадалі знойдзенае ў музей 
у Лідзе, Валерыю Сліўкіну 
або Станіславу Судніку. Я 
спадзявалася, што хто-не- 
будзь адгукнецца. Чакаю да 
сённяшняга дня, але, на 
жаль, безвынікова... А можа, 
ўвогуле ніхто не паверыў у 
існаванне ксяндза піяра Да: 


ніэля Казіміра Нарбута? 
КАЛЯНДАР 


Найбольш важныя даты і 
факты з жыцця піяра 
Казіміра Даніэля Нарбута 


3 студзеня 1738 года 
- нарадзіўся ў Крупе каля 
Ліды, у шляхецкай сям'і 
мечніка літоўскага - пасля 
лідскага маршалка -Казі- 
міра Нарбута і Марыяны з 
Навіцкіх; хрышчоны 5 сту- 
дзеня гэтага ж года ксян- 
дзом пробашчам Пятром 
Стракоўскім; атрымаў імя 
Даніэль (Казімір - ордэнскае 
імя). 

Вучоба ў піярскай 
школе ў Шчучыне Літоў- 
скім (які называўся таксама 
Лідскім). 

25 ліпеня 1755 года - 
прыняцце ў ордэн піяраў. 

1755-57 - паслуш- 
ніцтва ў Любяшове каля 
Пінска. 

1757 г. (з 14 верасня) 
- 1759 г. - вучоба ў Дуб- 
роўніцы на Піншчыне. Філа- 
софска-тэалагічны курс. 

1759 г. - накіраванне 
Нарбута на далейшую ву- 
чобу ў піярскі СоПевіцт 
Мот у Вільні. 

Выезд Казіміра Нар- 
бута - за кошт яго сям'і - на 
чатырохгадовую вучобу ў 
Рым, у асноўным у галінах 
філасофіі і тэалогіі. 

6 красавіка 1761 г. - 
святарскае прысвячэнне, 
якое атрымаў ад архібіс- 
купа Дамініка Джыардані; 
наданне Нарбуту папам 


«Кляменсам ХІІІ асаблівых 


прывілеяў. 





Вяртанне ў Рэч Пас- 
палітую Абодвух Народаў: 
настаўнік гісторыі, фран- 
цузскай мовы і рыторыкі ў 
Дуброўніцы, дзе адначасова 
з'яўляўся прэфектам. 

Пераезд у Вільню: 
лекцыі філасофіі у піярскім 
СаПегіцт Мобііцт кіраўні- 
цтва віленскай друкарняй 
піяраў. 

1769 г. - напісанне і 
публікацыя першага поль- 
скамоўнага падручніка ло- 
гікі пад назвай “Логіка, або 
прадумвання і разважання 
рэчаў навука” (Вільня, 
1769). 

Чатырохгадовы по- 
быт (паміж іншым, падчас 
першага падзелу Польшчы 
ў 1772 годзе) з сынамі Міха- 
ла Бжастоўскага ў Германіі 
і ў Францыі. 1774 г. - вяр- 
танне ў Польшчу. 


20-гадовы побыт у Варшаве 


З 1774 г. - блізкае 
супрацоўніціва з літоўскім 
канцлерам князем Міхалам 
Фрыдэрыкам Чартарыйс- 
кім, дзядзькам караля Стані- 
слава Аўгуста Панятоўска- 
га. Доктарская праца па 
юрыспудэнцыі ў Кракаў- 
скай Акадэміі. 

10 люгага 1775 г. - 
Камісія Нацыянальнай Аду- 
кацыі прызначае Нарбута 
правадзейным членам Тава- 
рыства пачатковых кніг. 

1775-1792 - дзей- 
насць у Таварыстве. 

Каля 1775 года - се- 
кулярызацыя. Агрыманне 
ад княгіні Элеаноры Чарта- 


рыйскай прыходу ў Радзы- 
міне, дзе быў пробашчам 
каля 20 год. Будова новага 
мураванага касцёла. 

1780 год - К. Нарбут 
атрымлівае ад віленскага 
біскупа Ігнація Масаль- 
скага прыход у Лідзе і кіруе 
ім пры дапамозе адміністра- 
тара Паўла Багінскага. які 
цалкам падпарадкоўваецца 
Нарбуту. 

Дзякуючы намаган- 
ням Станіслава Аўгуста 
Панятоўскага маркграф 
Томаш Анцічы, кардынал і 
польскі рэзідэнт у Рыме, 
прызначае ксяндза Нарбута 
сваім каад'ютарам у пара- 
дыскім абацтве. 

Лістапад 1793 г. - 
кароль узнагароджвае Нар- 
бута ордэнам св. Стані- 
лава. 

Пасля трэцяга падзе- 
лу Польшчы ў 1795 годзе 
Нарбут адмаўляецца ад 
усіх пасад, ад прыходаў у 
Радзыміне і ў Лідзе. 


Дзевяностыя гады - 
вяртанне на Лідчыну 


Нарбут пераязджае 
назаўсёды ў Радзівонішкі, 
маёнтак брата Дамініка, у 
якім праводзіць 12 гадоў. 

Перадае прыход у 
Лідзе пляменніку, ксяндзу 
Вінцэнту. 

1801 г. - асвячэнне 
Нарбутам краевугольнага 
каменя пад будову піярска- 
га касцёла ў Лідзе. 

17 сакавіка 1807 г. - 
смерць К. Нарбута. Паха- 
ваны ў Радзівонішках, У 
падзямеллі ўніяцкай царк- 
ВЫ. 

МІЛІЦЫЯ НЕ РАСПАЧАЛА КРЫМІНАЛЬНУЮ 
СПРАВУ ПА ФАКЦЕ ЗНІКНЕННЯ ДОШКІ З 
ПАМЯТНАГА ЗНАКА М.БАГДАНОВІЧУ Ў 
МУЗЕЙНЫМ КОМПЛЕКСЕ “СЯДЗІБА 
РАКУЦЁЎШЧЫНА” 


Менск, 20 студзеня. Супрацоўнікі Маладзечанскага 
РАЎС Менскай вобласці не сталі распачынаць крыміналь- 
ную справу па факце знікнення дошкі з мемарыяльнага 
знака класіку беларускай літаратуры Максіму Багдановічу 
ў музейным комплексе “Сядзіба Ракуцёўшчына”, які 
знаходзіцца ў вёсцы Ракуцёўшчына і з'яўляецца філіялам 
Літаратурнага музея М.Багдановіча ў Менску. Пра гэта 
ў інтэрв'ю БелаПАН паведаміў супрацоўнік крымінальнага 
вышуку Маладзечанскага РАУС Сяргей Краскоўскі. 

Паводле яго слоў, прычынай адмовы ў завядзенні 
крымінальнай справы з'яўляецца нязначны кошт памятнай 
дошкі. “Супрацоўнікі Маладзечанскага раённага аддзялен- 
ня Беларускага таварыства аховы помнікаў гісторыі і 
культуры далі заключэнне, згодна з якім кошт мемары- 
яльнай дошкі складае каля 2 млн. рублёў. На падставе ж 
даведкі сталічных спецыялістаў, кошт сілумінавага 
сплаву, з якога выраблена пліта, складае прыкладна 50 тыс. 
рублёў. Вось чаму знікненне дошкі кваліфікуецца як 
дробны крадзеж”, -- зазначыў С. Краскоўскі. Паводле яго 
слоў, пры ўстанаўленні выкрадальніка пліты, ён будзе 
прыцягнуты да адміністрацыйнай адказнасці. 

У інтэрвію БелаПАН дырэктар комплекса “Сядзіба 
Ракуцёўшчына” Галіна Казакевіч выказала абурэнне 
фактам знікнення дошкі. “Гэта праяўленне непавагі да 
свайго земляка -- генія беларускай паэзіі Максіма 
Багдановіча напярэдадні 115-годдзя з дня яго нараджэння”, 
-- падкрэсліла Г.Казакевіч. Яна лічыць, што супрацоўнікі 
праваахоўных органаў фармальна паставіліся да справы 
ўстанаўлення асобы, якая ўчыніла крадзеж. “Бо каштоў- 
насць мемарыяльнай пліты ацэньваецца не коштам металу, 
з'якога яна зроблена, а натхнёнай працай людзей, якія ўклалі 
душу ў стварэнне дошкі”, -- зазначыла Г.Казакевіч. 

Нагадаем, што ў чэрвені 1977 года па прапанове 
Мінскага абласнога краязнаўчага музея і пры ўдзеле 
заслужанага работніка культуры БССР Вячаслава 
Ляшковіча на ўзгорку каля дарогі Чысць -- Ракуцёўшчына 
быў узведзены помнік з двух валуноў, адзін з якіх служыў 
пастаментам для другога. На ім была ўстаноўлена 
мемарыяльная дошка з тэкстам і паэтычнымі радкамі з 
“Санета" М.Багдановіча. Помнік з'яўляецца часткай 
комплекса “Сядзіба Ракуцёўшчына”, уключанага':ў 
Дзяржаўны спіс гісторыка-культурных каштоўнасцяў 


Рэспублікі Беларусь. Знікненне пліты было выяўлена 5 
снежня 2005 года. 
Марат ГАРАВЫ, БелаПАН. 


У МЕНСКУ АДБЫЛАСЯ 
ПРЭЗЕНТАЦЫЯ ДЫСКА 


ПАЛАНЭЗАЎ М. К. АГІНСКАГА 


Прэзентацыя дыска “Паланэзы Міхала Клеафаса 
Агінскага” адбылася 19 студзеня ў Гасцёўні Уладзіслава 
Галубка -- філіяле Дзяржаўнага музея гісторыі тэат- 
ральнай і музычнай культуры. 

На дыску, які з'яўляецца адным з найбольш поўных 
аўдыёзапісаў фартэпіяннай музыкі вядомага беларускага 
палітычнага дзеяча і дыпламата, гісторыка і таленавітага 
кампазітара, прадстаўлены 24 паланэзы, дзве мазуркі і адзін 
менуэт М.Агінскага ў выкананні яго нашчадка па лініі дачкі 
Амеліі, піяніста і кампазітара, аўтара некалькіх рок-опер 
Іва Залускага, які жыве ў Лондане (Вялікабрытанія). 
Ініцыятарам выдання дыска стаў старшыня Нацыянальнай 
камісіі па справах ЮНЕСКА Уладзімір Шчасны. 

Дырэктар музея Зінаіда Кучар паведаміла, што 
прэзентацыя праводзіцца ў рамках мерапрыемстваў, 
прысвечаных 240-годдзю з дня нараджэння М.Агінскага 
(1765--1835), якое адзначалася 26 верасня 2005 года. “Да 
гэтай даты Менскі абласны драматычны тэатр у Мала- 
дзечне паставіў спектакль паводле п'есы Уладзіміра 
Драздова “Фантазія ля мінор”, які быў паказаны на радавой 
сядзібе М.Агінскага, што цяпер аднаўляецца, у вёсцы 
Залессе Маладзечанскага раёна Мінскай вобласці”, -- 
сказала З.Кучар. Яна выказала падзяку стваральнікам 
дыска, у тым ліку сталічнаму выдавецтву “Каўчэг” і ЗАТ 
“Абсалютбанк”. 

Паводле слоў У.Шчаснага, у мінскім выдавецтве 
“Чатыры чвэрці” неўзабаве выйдзе кніга І.Залускага “Ген 
Агінскага”, а ў выдавецтве “Каўчэг” завяршаецца праца 
над стварэннем калекцыі “Музыка Беларусі ХХ стагоддзя”, 
агульная працягласць гучання якой складае пяць гадзін. 





Заснавальнік: 
ТБМ імя Францішка Скарыны. 


Пасведчанне аб рэгістрацыі: 
Ле 83 ад 28 чэрвеня 1996 г. 


Адрас рэдакцыі: 
220034, г. Менск, вул. Румянцава, 13. 


Адрас для паштовых адпраўленняў: 

231282, г. Ліда-2, ис 7. 

Е-таіі: паз7азІоў асе ці. Бу 
ВСрі/Ьт.оге.Бу/ах/ 

Крыжаванка Лявонція Целеша, г. Дзяржынск 


Па гарызанталі: 

7. Звычай перагароджваць 
дарогу вясельнаму поезду з 
мэтай атрымаць выкуп за 
маладую. 

8. Салаў'іны... насякомае, 
якое выдае стракочучыя 
гукі. Занесена ў Чырвоную 
кнігу Беларусі. 

П. Беларускі кампазітар і 
педагогд. Нар.артыст БССР 
Прафесар Аўтар оперы “У 
пушчах палесся” па апо- 
весці Я. Коласа “Дрыгва”, 
аўтар музыкі да фільмаў і 
пастановак, многіх сімфа- 
нічных твораў і інш. 

12. Расліна з буйным, на 
высокам сцебле, жоўтым 
суквеццем-кошыкам, запоў- 
ненным семем, багатым на 
алей. 

14. Беларускі мастак. Кра- 
язнавец, філакартыст, гра- 
мадскі дзеяч. Аўтар парт- 
рэтаў Ф. Скарыны, Я. Ку- 
палы, Я. Райніса, А. Маль- 
дзіса і інш. аўтар тэкстаў і 
складальнік кнігі “Мінск на 
старых паштоўках”, “Гара- 
ды Беларусі на старых па- 
штоўках". Жыве ў г. Рызе. 
15. Возера ў Ушацкім раёне 
Віцебскай вобласці. 

16. Назва на Беларусі гроша 
польскага. Выйшаў з ужыт- 
ку ў першай палове [18 ста- 
ГОДДЗЯ.. 

19. Чалавек, які праводзіць 
доследы. 


20. Жолуд (масць, уст.) 

21. Адвар з варыўшыміся ў 
ім сухафруктамі і ягадамі. 
25. Раздзел медыцыны пра 
захворванні вуха, горла, 
носа і іх лячэнне. 

28. Канструкцыя перакрыц- 
ця або пакрыцця будынка, 
якая абмяжоўвае памяшкан- 
нё зверху. 

29. Польскі палітычны дзе- 
яч, першы прэзідэнт неза- 
лежнай дэмакратычнай По- 
ЛЬШЧЫ. 

30. Прыстасаванне для ахо- 
вы твару, шыі і плячэй ад 
пчаліных джалаў у час рабо- 
ты пчаляра на пасецы. 

33. Беларускі скульптар. 
Нар. мастак БССР, прафе- 
сар стварыў партрэты П. 
Машэрава, Г.Ахматавай і 
інш. аўтар манументальных 
скульптур: помнікі М. Гас- 

тэлу і яго экіпажу, А. Мат- 
росаву, Я.Купалу ў Мен- 
ску, аўтар мемарыялу 
“Прарыў” 

34. Стварэнне новых па за- 
думе кульурных або матэ- 
рыяльных каштоўнасцяў. 
35. Выдатны дзеяч навукі, 
мастацтва. 

36. Беларуская ўрадавая 
рэзідэнцыя ў Белавежскай 
пушчы, дзе было падпісана 
пагадненне аб утварэнні 
Садружнасці Незалежн. Дзя- 


ржаў. 


Па вертыкалі: 

І. Герой Савецкага Саюза. 
Лётчык. У Вял. Айч. вайну 
зрабіў 74 баявыя вылеты, 
знішчыў ІІ самалётаў вора- 
га. Загінуў у час Курскай 
бітвы. Яго імем названы 
вуліцы ў Менску. Віцебску, 
Полацку, Сянно. 

2. Беларускі археолаг. Пер- 
шы пачаў вывучаць стара- 
жытны Менск. Вёў раскопкі 
ў Полацку, Ваўкавыску. 

Адзін з аўтараў кніг “Гіс- 
торыя Менска”, “Нарысы 
па археалогіі Беларусі". 

3. Від ускоснага падатку 
пераважна на прадмегы шы- 
рокага ўжытку. 

4. Асобная складовая ча- 
стка ланцуга. 

5. Князь полацкі ў 1230-я 
гады жыў у Віцебску, выдаў 
сваю дачку замуж за наўга- 
родскага князя Аляксандра 
Неўскага. 

6. Майстар прыгатавання 
стравы, ежы. 

9. Рэлігійна-палітычны рух 
у Еўропе ў 2-й палове 16-17 
стаг., узначалены папствам. 
У Беларусі ідэі гэтага руху 
вызначалі духоўнае жыццё 
амаль да сярэдзіны [18 стаг. 
10. Комплекс навуковых 
дысцыплін, арыентаваных 
на ўсебаковае вывучэнне 
славян на Беларусі вывучэн- 
нем славян займаліся З. Да- 
ленга-Хадакоўскі, Баброў- 
скі М., Я. Карскі, А. Будзіло- 
віч і іНш. вучоныя. 


АІ 
ААА І: 
ШШ й “ Шш Шш. 
ра я а н н я я я а ва за н а а а а н аа Я 
а Ба Б Б Б Бя й й. 
“1: 1] ].] ] а. 
Ша Б Б шы ша ша. 
ўда на На а а а а на а а К а аа аа аа 
ШШ Б Ба й Б 
“] 111. 1! І 
“Шш Шш. 


Б К Н НВА А а 











А 5 









“І 


13. Тып этнічнай супольнас- 
ці і сацыяльнай арганізацыі 
людзей, уласцівы перша- 
бытна-абшчыннаму ладу. 
17. Прыстасаванне для пра- 
сзду (праходу) да ўзвыша- 
ных частак будынка. 

18. Назва віду рэдкіх на 
Беларусі лятучых мышэй 
Занечсены ў Чырвоную Кні- 
гу Беларусі. 

22. Вапнавы нараст, які мае 
форму ледзяша, які спуска- 
ецца са столі пячоры. 

23. Дэталь хадавога меха- 
нізму гадзіннікаў. 

24. Адпаведны часземляроб- 
чага каляндара перад каля- 
дамі. У гэты час царква 
забараняла гульні, забавы, 
спраўляць вяселлі і Г.Д. 

26. Сцяг. 

27. Кандытарскі выраб. 

31. Служка культу (застар.). 
32. Украінскі дзяржаўны 
дзеяч з беларускага шляхец- 
кага роду. Паплечнік гет- 
мана І. Мазепы. Аўтар пер- 
шай украінскай канстыту- 
цыі. 





Адказы на крыжаванку, змешчаную ў Ле 3. 


Па гарызанталі: 


І. Дудар. 2. Харызма. 6. Крапіва. 9. Сха. 10. Марыя. 11. Зарок. 13. Орша. 14. Лозка. 16. Блок. 17. Кот. 19. Кво. 21. 
Ага. 23. Агарак. 26. Байкот. 28. Ландтаг. 29. Корбут. 31. Каўпак. 34.Цна. 35. Лік. 37. Уюн. 38. Лапа. 39. Дукат. 40. 
Корш. 43. Наяды. 44. Сваха. 45. НАК. 46. Іванава. 49. Ізабаты. 50. Зянон. 


Па вертыкалі: 


І. Дым. 2. Рур. З. Хлюпота. 4. Зара. 5. Асялок. 6. Казько. 7. Аўра. 8. Адвакат. 10.Муціка. І 
Кобец. 18. Валуй 20. Шагал. 22. Арган. 24. Гро. 25. Кат. 26. Бак. 27. Ода. 29. Калядкі. 30. Рэпін. З 


35. Лучына. 36. Карскі. 41. Ляда. 42. “Каза”. 47. Воз. 49. Зан. 


Рэдакцыйная калегія: 


Міхась Булавацкі, Людміла Дзіцэвіч, 
Валер Задаля, Вольга Іпатава, 
Васіль Ліцьвінка, Ірына Марачкіна, 
Леакадзія Мілаш, Алесь Петрашкевіч, 
Людміла Піскун, Аляксей Пяткевіч, 
Уладзімір Содаль, Станіслаў Суднік, 
Павел Сцяцко, Алег Трусаў. 








Марат ГАРАВЫ, БелаПАН. ( Рэдактар Станіслаў Суднік /; 

. Кулік. 15. Зводнік. 17. 
. Проза. 33. Кушляны. 


г 


Аўтары цалкам адказныя за падбор 


і дакладнасць прыведзенай інфармацыі 





Газета надрукавана ў Лідскай друкарні. 

